



వైద్యారోగ్య శాఖ పోస్టులకు ఆర్థికశాఖ ఆమోదం

607 పోస్టులకు భర్తీకి నోటిఫికేషన్ ఆన్లైన్లో దరఖాస్తుల స్వీకరణ

.. వివరాలు 2లో



తాటికాయ గ్రామంలో అమానవీయం

మహిళను వివస్థను చేసి చిత్రహింసలు ఆలస్యంగా వెలుగు చూసిన ఘటనతో పోలీసుల విచారణ

.. వివరాలు 2లో



2029లో నియోజకవర్గాల పునర్విభజన

జంటనగరాల దాహర్తిని తీర్చిన ఘనత పీజేఆర్దే పీజేఆర్ ఇల్లు జనతా గ్యారేజీలా ఉండేది కంచగచ్చిబొలి భూములను అభివృద్ధి చేస్తాం పీజేఆర్ పై ఓవర్ను ప్రారంభించిన సీఎం

2029లో నియోజకవర్గాల పునర్విభజన జరగబోతోందని.. శేరిలింగంపల్లి నాలుగు నియోజకవర్గాలుగా మారుతుందని తెలంగాణ ముఖ్యమంత్రి రేవంత్ రెడ్డి ప్రకటించారు. హైదరాబాద్ ప్రజల దాహర్తిని తీర్చడంలో పీజేఆర్ది కీలకపాత్ర అని కొనియాడారు.

పీవీ జయంతి సందర్భంగా సీఎం నివాళి
ఆర్థిక సంస్కరణల పితామహుడిగా కొనియాడిన రేవంత్ నెక్లెస్ రోడ్డు పీవీ ఘాట్ వద్ద నివాళి అర్పించిన మంత్రులు



02



యాంకర్ స్వేచ్ఛ ఆత్మహత్య

శుక్రవారం రాత్రి బలవన్తరణం శనివారం ఉదయం వెలుగులోకి.. ఉదయం నుంచి విభిన్న కథనాలు ఆత్మహత్యే అని తేల్చిన వైద్యులు పూర్ణచందర్ రావుపై తల్లిదండ్రుల ఫిర్యాదు రాత్రి మీడియాకు పూర్ణచందర్ రావు సుదీర్ఘ లేఖ

ప్రజానావ, హైదరాబాద్: ప్రముఖ న్యూస్ ఛానెల్లో పనిచేస్తున్న యాంకర్ స్వేచ్ఛ ఆత్మహత్య చేసుకున్నారు. హైదరాబాద్ చిక్కడపల్లి జవహర్ నగర్లోని శీలమ్స్ రెసిడెన్షిలోని ఆమె నివాసంలో బలవన్తరణానికి పాల్పడ్డారు. పోలీసుల వివరాల ప్రకారం ఐదేళ్ల కిందట భర్తతో విడాకులు తీసుకున్నారు. ఆమె 12 ఏళ్ల కుమార్తె, మరో స్నేహితుడితో కలిసి ఉంటున్నారని మొదట తెలిసింది. అతనితో మనస్తాప కారణంగా ఆత్మహత్య చేసుకుంటుందని పోలీసులు అనుమానిస్తున్నారు. మృతదేహాన్ని శవవరక్ష కోసం గాంధీ ఆసుపత్రికి తరలించారు. స్వేచ్ఛ తల్లిదండ్రులు రాంనరేలో ఉంటున్నారు.

.. వివరాలు 4వ పేజీలో

ఇరిగేషన్ శాఖను భ్రష్టు పట్టించిన కేసీఆర్

ప్రాజెక్టుల నిర్వహణను పట్టించుకోని నాటి పాలకులు జూరాల ప్రాజెక్టును సందర్శించిన మంత్రి ఉత్తమ్



పదేళ్ల కేసీఆర్ పాలనలో ఇరిగేషన్ శాఖని భ్రష్టు పట్టించారని మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. పదేళ్ల పాటు తెలంగాణ రాష్ట్ర వ్యాప్తంగా ఉన్న ప్రాజెక్టులకు మాజీ సీఎం కేసీఆర్ మెయింటెనెన్స్ చేయలేదని మండిపడ్డారు.

03



తెలుగు రాష్ట్రాల బీజేపీ అధ్యక్షుల ఎన్నిక

నేడు నోటిఫికేషన్.. రేపు నామినేషన్ జూలై 1న అధ్యక్ష ఎన్నిక కార్యక్రమం

అన్నపూర్ణ క్యాంటీన్ పేరు ఎలా మారుస్తారు?

జేపాచ్ఎంసీ ముందు బీఆర్ఎస్ నేతల ధర్మా కాంగ్రెస్ తీరుపై మండిపడ్డ కార్యకర్తలు



మిగతా 2 లో

03

జాబ్ క్యాలెండర్ ఎందుకు అమలు చేయరు


నిరుద్యోగులకు ఇచ్చిన హామీలను వెంటనే నెరవేర్చాలి 4న నిరుద్యోగుల చలో సచివాలయానికి బీఆర్ఎస్ మద్దతు పోస్టర్ను ఆవిష్కరించిన బీఆర్ఎస్ నేత హరీశ్ రావు



.. వివరాలు 3లో

నేడు పసుపు బోర్డు కార్యాలయం ప్రారంభం

అమితే షా చేతులమీదుగా శ్రీకారం నిజామాబాద్ ఎంపి ధర్మపురి అర్వింద్



.. వివరాలు 3లో



వైద్యారోగ్య శాఖ పోస్టులకు ఆర్థికశాఖ ఆమోదం

607 పోస్టులకు భర్తీకి నోటిఫికేషన్.. ఆన్లైన్లో దరఖాస్తుల స్వీకరణ

ప్రజానామ, హైదరాబాద్:తెలంగాణలో కాంగ్రెస్ ప్రభుత్వం అధికారంలోకి వచ్చాక తొలిసారి వైద్య ఆరోగ్యశాఖలో ఉద్యోగాల భర్తీకి భారీ నోటిఫికేషన్ జారీ చేసింది. మొత్తం 607 పోస్టుల భర్తీకి ఆర్థికశాఖ అనుమతి ఇచ్చినట్లు ఇచ్చినట్లు తెలంగాణ మెడికల్ అండ్ హెల్త్ సర్వీసెస్ రిక్రూట్మెంట్ బోర్డు (టీజీఎంహెచ్ఆర్బీ) సెక్రటరీ గోపీకాంత్రెడ్డి తెలిపారు. మల్టీ జోనల్1 లో 379 పోస్టులు, మల్టీ జోనల్2 లో 228పోస్టుల భర్తీకి నియామక పక్రియ జరగనుంది. జూలై 10వ తేదీ నుంచి దరఖాస్తుల స్వీకరణ పక్రియ ప్రారంభం కానున్నట్లు విశ్వసనీయ వర్గాల సమాచారం. రాష్ట్రంలో వైద్య ఆరోగ్యశాఖ చాన్సలర్ తర్వాత భారీ ఉ ద్యోగ నోటిఫికేషన్ జారీ చేసింది. రాష్ట్ర వ్యాప్తంగా ఉన్న అన్ని మెడికల్ కళాశాలల్లో 607 అనిస్టెంట్ ప్రొఫెసర్ ఖాళీలను ఈ నియామకం కింద భర్తీ చేయనున్నారు. దరఖాస్తు చేసుకునే వారి వయసు 46 ఏళ్ల లోపు ఉండాలి. సంబంధిత విభాగంలో అర్హత కలిగిన అభ్యర్థులు అధికారిక వెబ్సైట్ ఓపెన్ చేసి పూర్తి వివరాలను తెలుసుకోవచ్చు. దరఖాస్తుల స్వీకరణ పక్రియ జూలై 10వ తేదీ నుంచి ఆరంభమవుతుంది. జూలై 17 సాయంత్రం 5 గంటలలోపు అర్హులైన అభ్యర్థులు అధికారిక వెబ్ సైట్ - లో అప్లై చేసుకోవాల్సి ఉంటుంది. ఆన్లైన్ ద్వారా మాత్రమే దరఖాస్తులు స్వీకరిస్తారని గుర్తుంచుకోవాలి. దరఖాస్తు ఫీజు రూ.500 లు కాగా ప్రాసెసింగ్ ఫీజు రూ.200 చెల్లించాల్సి ఉంటుంది. ఎస్సీ, ఎస్టీ, బీసీ, ఈడబ్ల్యుఎస్, దివ్యాంగ అభ్యర్థులు ప్రాసెసింగ్ ఫీజు చెల్లించాల్సిన అవసరం లేదు. జూలై 18-జూలై 19 వరకూ అప్లికేషన్ ఎడిట్ అప్షన్ ద్వారా వివరాలు సరిచేసుకునే వెసులుబాటు ఉంటుంది. ఈ పోస్టుకు ఎంపికైన వారికి నెల జీతం రూ.68,900-రూ.2,05,500 మధ్య ఉంటుంది. నోటిఫికేషన్ ద్వారా పూర్తి వివరాలను తెలుసుకోవచ్చు.

తాటికాయ గ్రామంలో అమానవీయం

మహిళను వివస్త్రను చేసి చిత్రహింసలు

ఆలస్యంగా వెలుగు చూసిన ఘటనతో పోలీసుల విచారణ

ప్రజానామ, హనుమకొండ: జిల్లాలో అత్యంత అమానవీయ ఘటన చోటు చేసుకుంది. ఓ మహిళను వివస్త్రను చేసి చిత్రపథ చేసిన ఘటన వెలుగు చూసింది. ధర్మసాగర్ మండలం తాటికాయలలో ఈ దారుణం జరిగింది. వివాహేతర సంబంధం పెట్టుకుందని ఓ మహిళను ఇనుప గ్రెడ్డీ కట్టి, వివస్త్రను చేసి జననాంగాలపై జీడి పోసి చిత్రపథకు గురి చేశారు. తప్పు చేశామని క్షమించాలని వేడుకున్నా కూడా వినకుండా దాడి చేశారు. ఈ ఘటనపై సుమోటోగా కేసు నమోదు చేసిన పోలీసులు విచారణ చేపట్టారు. తాటికాయల గ్రామానికి చెందిన యువతితో మునుగు మండలం బోలోలుపల్లికి చెందిన రాజుకు పదేళ్ల క్రితం వివాహం జరిగింది. వీరికి ముగ్గురు సంతానం. అయితే ఇటీవల కాలంలో రాజు.. మరో మహిళతో వివాహేతర సంబంధం పెట్టుకున్నారు. పదిరోజుల క్రితం ఇద్దరు కలిసి గ్రామం నుంచి పారిపోయారు. వీరద్దరి కోసం గాలించిన రాజు కుటుంబసభ్యులు ఎట్టతేలకు వారిని వెతికి పట్టుకుని తాటికాయల గ్రామానికి తీసుకొచ్చారు. ఆపై మహిళ పట్ల అత్యంత కిరాతకంగా వ్యవహరించారు. ఆమెను ఇనుప గ్రెడ్డీకు కట్టి వివస్త్రను చేసి జననాంగాలపై జీడి పోసి దారుణంగా చిత్రపథ చేశారు. తరువాత ఇద్దరికీ గుండు గీయించారు. ఐదు రోజుల క్రితం జరిగిన ఈ ఘటన నేడు వెలుగులోకి వచ్చింది. ఈ దారుణ ఘటన అసంతరం రాజు, మహిళ కనిపించకుండా పోయారు. మహిళపై దాడి చేయడాను కొందరు వీడియో తీసి సోషల్ మీడియాలో పోస్ట్ చేయడంతో ఆది కాస్తా వైరలోగా మారింది. దీంతో ధర్మసాగర్ పోలీసులు తాటికాయల గ్రామానికి చేరుకుని దాడిలో పాల్గొన్న కుటుంబసభ్యుల వివరాలను సేకరించారు. మహిళను చిత్ర హింసలకు గురిచేసిన కుటుంబాన్ని అదుపులోకి తీసుకున్నారు. అలాగే కనిపించకుండా పోయిన రాజు, మహిళ ఆచూకీ కోసం గాలింపు చర్యలు చేపట్టారు.

కోల్కతా ఘటనలో సెక్యూరిటీ గార్డు అరెస్ట్

ఇప్పటికే ముగ్గురిని అరెస్ట్ చేసిన పోలీసులు

కోల్కతా,జూన్ 28 : దేశవ్యాప్తంగా సంఘటనం రేపుతున్న దక్షిణ కోల్కతా లా కాలేజీ సామాహిక అత్యాచార ఘటనలో పోలీసులు తాజాగా సెక్యూరిటీ గార్డును అరెస్టు చేశారు. ఈ కేసుకు సంబంధించి ఇప్పటికే ముగ్గురిని అరెస్ట్ చేశారు. అంతకుమునుపు, ప్రధాన నిందితుడితో పాటు మరో ఇద్దరిని పోలీసులు అరెస్టు చేశారు. పోలీసు వర్గాల కథనం ప్రకారం, విద్యార్థినిపై లైంగిక దాడి జరిగిన సమయంలో సెక్యూరిటీ గార్డు ఆ పరిస్థితిలోనే ఉన్నాడు. నిందితుడి సూచనల మేరకు అతడు గార్డు రూమ్లో బాధితురాలిని అంటరిగా వదిలి వెళ్లిపోయాడు. సహాయం కోసం ఆమె పలుమార్లు వేడుకున్నా అతడు జోక్యం చేసుకోలేదు. ఈ ఘటన గురించి కాలేజీ అధికారులకు లేదా పోలీసులకు ఫిర్యాదు చేయడం సెక్యూరిటీ గార్డు బాధ్యత. కానీ అతడు ఇవేవీ చేయలేదని పోలీసులు చెబుతున్నారు. ఈ విషయంలో నిర్లక్ష్యం ప్రదర్శించిన విషయం సెక్యూరిటీ గార్డును ప్రశ్నించినప్పుడు స్పష్టమైందని అన్నారు. ఈ నేపథ్యంలో అతడిని అరెస్టు చేసినట్లు తెలుస్తోంది. జూన్ 25న సెక్యూరిటీ గార్డు గదిలో నిందితురాలిపై కొన్ని గంటల పాటు లైంగిక దాడి జరిగింది. కాలేజీకి చెందిన తృణమూల్ కాంగ్రెస్ ఛాత్ర పరిషత్ విభాగం మాజీ ప్రెసిడెంట్ మోనోజిత్ మిత్రా ఈ దారుణానికి పాల్పడగా మిత్రా ఇద్దరు అతడికి సహకరించారు. శుక్రవారం ఈ ఘటన వెలుగులోకి రావడంతో కలకలం రేగింది. కాలేజీ మెయిన్ గేట్ను లాక్ చేశాక, సెక్యూరిటీ గార్డును గది బయట కూర్చోబెట్టి తనపై దారుణానికి ఒడిగట్టారని బాధితురాలు పేర్కొన్నారు. సెక్యూరిటీ గార్డు అక్కడే ఉన్నా సాయం చేయలేదని తెలిపారు. ప్రధాన నిందితుడైన మోనోజిత్ మిత్రాను బుధవారం పోలీసులు అరెస్టు చేశారు. సహ నిందితులు జైబ్ అహ్మద్ (19), ప్రమిత్ ముఖర్జీని పోలీసులు గురువారం అరెస్టు చేశారు.

2029లో నియోజకవర్గాల పునర్విభజన


జంట నగరాల దాహర్లిని తీర్చిన ఘనత పీజేఆర్దే

పీజేఆర్ ఇల్లు జనతా గ్యారేజ్లా ఉండేది

కంచగట్టిబొలి భూములను లభివృద్ధి చేస్తాం

పీజేఆర్ పై ఓవర్ను ప్రారంభించిన సీఎం రేవంత్ రెడ్డి

ప్రజానామ, హైదరాబాద్: 2029లో నియోజకవర్గాల పునర్విభజన జరగబోతోందని.. శేరిలింగంపల్లి 4 నియోజకవర్గాలుగా మారుతుందని తెలంగాణ ముఖ్యమంత్రి రేవంత్ రెడ్డి ప్రకటించారు. హైదరాబాద్ ప్రజల దాహర్లిని తీర్చడంలో పీజేఆర్డి కీలకపాత్ర అని కొనియాడారు. పీజేఆర్ కృషి వల్లే హైదరాబాద్కు గోదావరి, కృష్ణా జలాలు వచ్చాయని ఉద్ఘాటించారు. శనివారం పీజేఆర్ పై ఓవర్ని సీఎం రేవంత్రెడ్డి ప్రారంభించారు. ఆటంకాలను అధిగమించి కంచ గచ్చిబొలిని అభివృద్ధి చేస్తామని సీఎం రేవంత్రెడ్డి స్పష్టం చేశారు. అక్కడి భూముల్లో అభివృద్ధి ఆటంకాలు తాత్కాలికమేనని, కంచ గచ్చిబొలిలో కొత్త కంపెనీల ఏర్పాటుతో 5 లక్షల ఉద్యోగాలు వస్తాయన్నారు. కొండాపూర్-గచ్చిబొలి మార్గంలో 6 లైన్లతో 1.2 కిలోమీటర్ల పై వంతెనను ప్రభుత్వం నిర్మించింది. రూ.182.72 కోట్ల వ్యయంతో గచ్చిబొలి నుంచి కొండాపూర్ వరకు వంతెన నిర్మాణం చేపట్టింది. దీంతో గచ్చిబొలి చౌరస్తా దగ్గర ట్రాఫిక్ సమస్య తగ్గనుంది. దీనిని ప్రారంభించిన అనంతరం మీడియాతో సీఎం రేవంత్రెడ్డి మాట్లాడారు. ఉపాధి కోసం చాలామంది హైదరాబాద్ వస్తుంటారని తెలిపారు పేదల నాయకుడిగా పీజేఆర్ గొప్పపేరు సంపాదించారని ముఖ్యమంత్రి రేవంత్రెడ్డి ప్రశంసించారు. ప్రజలు ఎప్పుడు విలిచినా పలికే నాయకుడు పీజేఆర్ అని అభివర్ణించారు. గతంలో పీజేఆర్ ఇల్లు ఒక జనతా గ్యారేజ్లా కనిపించేదని గుర్తుచేసుకున్నారు. జంటనగరాల్లో 25 ఏళ్లపాటు పీజేఆర్ శకం నడిచిందని గుర్తుచేసుకు న్నారు. పీజేఆర్ మంత్రిగా ఉన్నప్పుడే హైటెక్ సిటీకి వునాది వడిందని తెలిపారు. హైటెక్ సిటీని ముందుకు తీసుకెళ్లింది చంద్రబాబే అని ముఖ్యమంత్రి రేవంత్రెడ్డి ఉద్ఘాటించారు. భాగ్యనగర అభివృద్ధికి ఎవరూ అడ్డుపడినా ఊరుకునేది లేదని హెచ్చరిచారు. ఎన్నికల వరకే రాజకీ యాలు.. ఆ తర్వాత అభివృద్ధిపైనే తమ దృష్టి అని స్పష్టం చేశారు. హైదరాబాద్ను కాలవృ రహితంగా మార్చాలని కోరారు. అభివృద్ధిలో స్పష్టమైన ప్రణాళికలతో ముందుకు వెళు న్నామని అన్నారు. రూ.2 లక్షల కోట్ల పెట్టుబడులను తెచ్చేందుకు కృషి చేస్తున్నామని వెల్లడించారు. ప్రభుత్వ అభివృద్ధి కార్యక్రమాలను కొందరూ అడ్డుకునే కుట్ర చేస్తున్నారని మండిపడ్డారు. రాజకీయం మునుగులో అవాంతరాలు కల్పిస్తున్నారని ముఖ్యమంత్రి రేవంత్రెడ్డి తీవ్ర ఆగ్రహం వ్యక్తం చేశారు. 'హైదరాబాద్లో ఆర్టీసీ డీజిల్ బస్సులు ఉండొద్దని నిర్ణయించాం. డీజిల్ బస్సులను జిల్లాలకు తరలించాలని ఆదేశించాం. హైదరాబాద్లో ఎలక్ట్రిక్ వాహనాలకు పన్ను మినహాయింపు ఇస్తున్నామని అన్నారు. ఆటోలు కూడా సిఎన్జిఎ ఎక్స్క్లిక్ వెర్షన్లోకి మారాలి. హైదరాబాద్ నగరంలో అనేక నాలాలు, చెరువులు కట్టాకు గురయ్యాయి. అక్రమణలకు గురైన వాటిని హైద్రా ద్నారా తొలగిస్తున్నాం. ఎన్ కన్వెన్షన్లో రెండెకరాలను ప్రభుత్వానికి



స్పష్టందంగా అవుగింది.. నటుడు నాగార్జున నిజమైన హీరో అనిపించుకున్నారు. రంగారెడ్డి జిల్లాకు శ్రీధర్బాబును ఇన్చార్జ్ మంత్రిగా చేశాం. రంగారెడ్డి జిల్లా అభివృద్ధిని మరింత ముందుకు తీసుకెళ్లాం. మెట్రో, మూసీ ప్రాజెక్టులకు కేంద్రం సహకరించడం లేదు. రేపు అమిత్ షా తెలంగాణకు వస్తున్నారు.. మరోసారి కలిసి విజ్ఞప్తి చేస్తాం. రాజకీయాల వదిలేసి హైదరాబాద్ అభివృద్ధికి కలిసి పనిచేద్దాం.నేను దాదాపు 35 సార్లు ఢిల్లీ వెళ్లా. ప్రధాని సహా అనేకమంది కేంద్రమంత్రులను కలిశా. కానీ రాష్ట్రానికి కేంద్రం నుంచి చెప్పుకోదగ్గ ప్రాజెక్టులు రాలేదు. హైదరాబాద్కు ప్రధానమంత్రి నరేంద్రమోదీ ఏం ఇచ్చారు. ఈ విషయం కేంద్రమంత్రి కిషన్రెడ్డి ఆలోచించుకోవాలి. తెలంగాణ ప్రజలు బీజేపీకి 8 మంది ఎంపీలను ఇచ్చారు. కేంద్రం నుంచి బీజేపీ నేతలు ఏం తెచ్చారో చెప్పగలరా' అని సీఎం రేవంత్రెడ్డి ప్రశ్నించారు. 3 లేయర్లుగా తెలంగాణను విభజించాలనుకున్నాం. రాబోయే 100 రోజుల్లో కోర్ అగ్నీన్ రీజియన్కు సంబంధించిన ప్రణాళికలు సిద్ధమవుతాయి. కాలవ్వం కారణంగా నేడు దిల్లీలో నివసించలేని పరిస్థితి ఏర్పడింది. దేశ రాజధానిలో నివసించలేని పరిస్థితి వచ్చిందంటే పాలకులు సరైన ప్రణాళిక లేకపోవడమే కారణం. వర్షం

వస్తే చెన్నై అతాలాకుతలమవుతోంది, బెంగళూరు నగరం ట్రాఫిక్లో చిక్కుకుంటోంది. దిల్లీ, చెన్నై, బెంగళూరు నుంచి మనం నేర్చుకోవాలి. హైదరాబాద్లో కాలవ్వం తగ్గించేందుకు ప్రత్యేక కార్యాచరణ చేపట్టాం. డీజిల్ బస్సులను నగరానికి అవతలకు పంపించే చర్యలు చేపట్టాం. నగరంలో 3వేల ఎలక్ట్రిక్ బస్సులు మాత్రమే తిరిగేలా చూస్తాం. ఎలక్ట్రిక్ కార్లు, ఆటోలు కొంటున్న వారికి పన్ను లేకుండా చేస్తున్నాం. నాలాలు కట్టాలకు గురవడం వల్లే నగరంలో ముంపు తీవ్రత పెరిగింది. చెరువుల్లో అక్రమ నిర్మాణాలను మాత్రమే హైద్రా కూల్చి వేసింది. వరద నీళ్లు వెళ్లేందుకు చెరువుల్లేకుండా కొందరు కట్టాలు చేశారు. బతుకమ్మకుంటును భారాస నాయకులు అక్రమించుకుంటే.. కట్టా నుంచి విడిపించాం. హైదరాబాద్ పై ఒత్తిడి పెరుగుతున్నందునే 30 వేల ఎకరాల్లో భారత్ ప్యూచర్ సిటీని చేపట్టాం. 2029లో నియోజకవర్గాల పునర్విభజన జరగబోతోంది. శేరిలింగంపల్లి నియోజకవర్గం నాలుగు నియోజకవర్గాల గా మారబోతోంది. అందరికీ అభివృద్ధిలో భాగస్వాముల య్యే అవకాశం వస్తుంది' అని సీఎం అన్నారు. కార్యక్రమంలో మంత్రులు శ్రీధర్బాబు, పొన్నం ప్రభాకర్, మేయర్ విజయలక్ష్మి, ఎమ్మెల్యే అరికపూడి గాంధీ తదితరులు పాల్గొన్నారు.

పీవీ జయంతి సందర్భంగా సీఎం తదితరుల నివాళి

ఆర్థిక సంస్కరణల పితామహుడిగా కొనియాడిన రేవంత్ నెక్లెస్ రోడ్డు పీవీ ఘాట్ వద్ద నివాళి అర్పించిన మంత్రులు

ప్రజానామ, హైదరాబాద్: మాజీ ప్రధాని పీవీ నరసింహారావు జయంతి వేడుకలను ఘనంగా నిర్వహించారు. హైదరాబాద్లోని పీవీ ఘాట్ వద్ద పలువురు కాంగ్రెస్ నేతలు నివాళి అర్పించారు. భారతరత్న పీవీ నరసింహారావు జయంతి సందర్భంగా ముఖ్యమంత్రి రేవంత్ రెడ్డి నివాళులర్పించారు. ఈ సందర్భంగా పీవీ నరసింహారావు సేవలను గుర్తు చేసుకున్నారు. బహుభాషాకోవిదుడిగా, రచయితగా,

ఆర్థిక సంస్కరణల పితామహుడిగా ఆయన దేశానికి ఎనలేని సేవలను అందించారని కొనియాడారు. దేశాన్ని ప్రగతిపథంలో నడిపించడంలో పీవీ పాత్ర ఎనలేనిదన్నారు. సీఎంతో పాటు ముఖ్యమంత్రి సలహాదారు వేం నరేంద్ రెడ్డి, తుంగతుర్తి ఎమ్మెల్యే నందుల సామేల్, సత్తుపల్లి ఎమ్మెల్యే మట్లా రాగమయి, టూరిజం కార్పొరేషన్ చైర్మన్ పటేల్ రమేష్ రెడ్డి.. పీవీకి నివాళులు అర్పించారు. మాజీ ప్రధాని పీవీ నరసింహారావు జయంతి సందర్భంగా పీవీ ఘాట్లో ఉ

పముఖ్యమంత్రి భట్టి విక్రమార్కు మంత్రులు పొన్నం ప్రభాకర్, కొండా సురేష్ నివాళులు అర్పించారు. ఈ సందర్భంగా భట్టి విక్రమార్కు మాట్లాడుతూ.. ప్రధానిగా, ముఖ్యమంత్రిగా పీవీ దేశంలో రాష్ట్రంలో అనేక సంస్కరణలు తెచ్చారన్నారు. ఆర్థిక సంస్కరణల తో భారత దేశాన్ని ప్రపంచంలో బలమైన ఆర్థిక శక్తిగా

నిలబెట్టారని గుర్తుచేశారు. భూ సంస్కరణలతో సమాజంలో సమానత్వానికి కృషి చేశారని తెలిపారు. భూ సంస్కరణలో భాగంగా కాంగ్రెస్ ఇప్పటి వరకు 24 లక్షల ఎకరాలకు పైగా భూమిని పేదలకు పంచిందన్నారు. తెలంగాణలో గత పదేళ్లు పాలించిన ప్రభుత్వం ధరణి తెచ్చి పేదలను ఇబ్బంది పెట్టిందని విమర్శించారు. పేదల హక్కులను కాపాడడానికి భూ భారతి చట్టాన్ని తెచ్చామని ఉపముఖ్యమంత్రి భట్టి విక్రమార్కు పేర్కొన్నారు. ఈ సందర్భంగా మంత్రి పొన్నం ప్రభాకర్ మాట్లాడుతూ.. విద్యారంగం బలోపేతం పీవీతోనే సాధ్యమైందన్నారు. దేశ ఆర్థిక రంగంలో ఆయన చేసిన సేవలు మునుపలేనివని కొని యాడారు. ఆయన అనేక సంస్కరణలు తెచ్చారని వివరించారు. కార్యక్రమంలో మంత్రి కొండా సురేష్, సీనియర్ నేత వి.హనుమంతరావు పాల్గొన్నారు.

తెలుగు రాష్ట్రాల బీజేపీ అధ్యక్షుల ఎన్నిక

మొదటి పీజే తరువాయి

విడుదలైంది. మూడు రోజుల్లో ఎన్నికల పక్రియ పూర్తి చేయాలని అధిష్ఠానం నిర్ణయించింది. బీజేపీ రాష్ట్ర ఎన్నికల అధికారి, ఎంపీ పాకా సత్యనారాయణ విజయవాడలో మీడియా సమావేశం నిర్వహించి.. ఎన్నికల షెడ్యూల్ ప్రకటించారు. పాకా సత్యనారాయణ మాట్లాడుతూ? 'అంతర్గత ప్రజాస్వామ్యం పాటిస్తున్న ఏకైక పార్టీ బీజేపీ అన్నారు. ఆదివారం అధ్యక్ష ఎన్నిక నోటిఫికేషన్ జారీ అవుతుంది. 30న ఉదయం 11 నుంచి 1 వరకూ నామినేషన్ స్వీకరణ పక్రియ ఉంటుంది. 30న మధ్యాహ్నం 1 నుంచి 2 వరకూ నామినేషన్ల స్వాగ్ధానిని నిర్వహిస్తారు. సాయంత్రం 4 లోపు ఉపసంహరణకు గడువు. జూలై 1న అధ్యక్ష ప్రకటన, బాధ్యతల స్వీకరణ ఉంటుంది. జూలీయ కౌన్సిల్ పీసీ మోహన్ ఎన్నికల అబ్జర్వర్గా ఉంటారని చెప్పారు.అలాగే తెలంగాణ బీజేపీ రాష్ట్ర అధ్యక్షుడి ఎన్నిక కోసం ఆదివారం నోటిఫికేషన్ విడుదల చేయనున్నారు. సోమవారం నామినేషన్లు స్వీకరిస్తారు. జూలై 1న ఎన్నికలు నిర్వహిస్తారు. ఈ మేరకు బీజేపీ పార్టీ



ప్రకటన విడుదల చేసింది. ప్రస్తుతం దగ్గుబాటి పురందేశ్వరి, కిషన్రెడ్డిలు తెలుగు రాష్ట్రాలకు అధ్యక్షులుగా ఉన్నారు. నోటిఫికేషన్లతో భాజపా సంస్థాగత ఎన్నికల పక్రియ తుది దశకు చేరుకుంది. రెండురాష్ట్రాల్లోనూ రాష్ట్ర అధ్యక్షుడి ఎన్నిక కోసం ఆదివారం నోటిఫికేషన్ విడుదల చేయనున్నారు.

సోమవారం నామినేషన్లు స్వీకరిస్తారు. జూలై 1న ఎన్నికలు నిర్వహిస్తారు. ఈ మేరకు పార్టీ ప్రకటన విడుదల చేసింది. తెలంగాణ నుంచి పలువురు పోటీలో ఉన్నారు. డి3 అరణ, ఈబెల రాజేందర్, రఘునందన్ రావు,రామచంద్రరావులు ప్రధాన పోటీదారులుగా ఉన్నారు.



మంత్రి అడ్డూరికి తప్పిన ప్రమాదం

ప్రజానామ, ధర్మపురి: రాష్ట్ర ఎస్సీ ,ఎస్టీ మెన్బర్స్,వికలాంగుల సంక్షేమ శాఖ మంత్రి అడ్డూరి లక్ష్మణ్ కుమార్ కారు ప్రమాదానికి గురైంది. ఆయన ప్రయాణిస్తున్న కారును మరో కారు ఢీకొట్టింది. దీంతో మంత్రి కారు టైరు ఊడిపోయింది. శనివారం సాయంత్రం మెట్టపల్లి నుంచి ధర్మపురి వెళుతుండగా ఈ ప్రమాదం చోటుచేసుకుంది. ప్రమాదంలో మంత్రితో పాటు ఎవ్వరికీ ఏమీ కాలేదని తెలుస్తోంది. ఇక, తన కారు టైరు ఊడిపోవడంతో కార్యక్తర కారులో మంత్రి వెళ్లిపోయారు. ఇదిలావుంటే మాజీ మంత్రి హరీష్ రావుకు మంత్రి అడ్డూరి లక్ష్మణ్ కుమార్ కొంటర్ ఇచ్చారు. 'నిరుద్యోగులకు బీఆర్ఎస్ ఎన్ని ఉద్యోగాలు ఇచ్చిందో హరీష్ చెప్పగలరా. బీఆర్ఎస్ ఇచ్చిన ఉద్యోగాలపై శ్వేత పత్రం విడుదల చేసే దమృందా. ఒక్క ఉద్యోగికి అయినా.. కేసీఆర్ నియామక పత్రం అందించారా. ప్రజలను డైవర్ట్ చేసేలా హరీష్ మాట్లాడుతున్నాడు. నిరుద్యోగులను ఏడిపించింది మీరు కాదా. రాష్ట్ర ఆర్థిక వ్యవస్థను బీఆర్ఎస్ పాడు చేసింది. కాంగ్రెస్ పాలనను చూసి ఓర్పులేక పోతున్నావా. నిరుద్యోగుల గురించి మాట్లాడే హక్కు కేసీఆర్, కేటీఆర్, హరీష్ రావులకు లేదు. మీ మనుగడ కోసమే ప్రభుత్వంపై బురద జల్లుతున్నారు. దేశంలో ఏ రాష్ట్రం కూడా ఒకే ఏడాదిలో 59 వేల ఉద్యోగాలు ఇవ్వలేదు' అని అన్నారు.

ఇరిగేషన్ శాఖను భ్రష్టు పట్టించిన కేసీఆర్

ప్రాజెక్టుల నిర్వహణ పట్టించుకోని నాటి పాలకులు.. జూరాల ప్రాజెక్టును సందర్శించిన మంత్రి ఉత్తమ్

ప్రజానావ, గవ్వాల : పదేళ్ల కేసీఆర్ పాలనలో ఇరిగేషన్ శాఖని భ్రష్టు పట్టించారని మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. పదేళ్లపాటు తెలంగాణ రాష్ట్ర వ్యాప్తంగా ఉన్న ప్రాజెక్టులకు మాజీ సీఎం కేసీఆర్ మెయింటనెన్స్ చేయలేదని మండిపడ్డారు. శనివారం జూరాల ప్రాజెక్టుని మంత్రులు ఉత్తమ్ కుమార్ రెడ్డి, వాకిటి శ్రీహరి, కాంగ్రెస్ నేతలు సందర్శించారు. ప్రాజెక్ట్ క్రస్ట్ గేట్లను, 4,8 గేట్స్ ఐర్న్ రోప్లను పరిశీలించారు. అనంతరం మీడియాతో మంత్రి ఉత్తమ్ మాట్లాడారు. కాళేశ్వరం ప్రాజెక్టులో కమిషన్లకు కక్కుర్తి పడ్డారని ఆరోపించారు. భారీ వాహనాలను జూరాలపై నడపటం సీట్లీ కాదని ఆనాడే అధికారులు నిర్ధారించారని... కానీ గత బీఆర్ఎస్ ప్రభుత్వం ఎందుకు పట్టించుకోలేదని ప్రశ్నించారు. జూరాల డ్యామ్ కు అనుసంధానంగా మరో బ్రిడ్జికి రూ. 100 కోట్లు ఇప్పుడే మంజూరు చేస్తున్నామని ప్రకటించారు మంత్రి ఉత్తమ్ కుమార్ రెడ్డి. భారీ వాహనాల వల్ల జూరాల ప్రాజెక్టుకు ప్రమాదం ఉందని తెలిసి ముఖ్యమంత్రి రేవంత్ రెడ్డి తరఫున రూ. 100 కోట్లు మరో బ్రిడ్జి నిర్మాణానికి మంజూరు చేస్తున్నామని మంత్రి ఉత్తమ్ కుమార్ రెడ్డి వెల్లడించారు. పదేళ్ల పాటు కేసీఆర్ ప్రభుత్వం అధికారంలో ఉండి ప్రాజెక్టులను పట్టించుకోకపోవడంతోనే దెబ్బతింటున్నాయని తెలిపారు. కేసీఆర్ ప్రభుత్వంలో పూడికతీత పనులు కూడా చేపట్టలేదని ధ్వజమెత్తారు. జూరాల ప్రాజెక్ట్ పూడికతీత పనులు వెంటనే చేపడతామని స్పష్టం చేశారు. రూ. 300 కోట్లతో రెండవ గ్యాంప్లీ క్రెస్ట్ మంజూరు చేస్తున్నామని తెలిపారు మంత్రి ఉత్తమ్ కుమార్ రెడ్డి. సీటీని ర్యాలంపాడు రిజర్వాయర్లో నింపేలా పనులు చేపడుతున్నామని మంత్రి ఉత్తమ్ కుమార్ రెడ్డి ప్రకటించారు. మల్లమ్మకుంట రిజర్వాయర్ పనులను కూడా పూర్తి చేస్తామని హామీ



ఇచ్చారు. 90శాతం పూర్తయినా నెట్టంపాడు పనులను కూడా కేసీఆర్ ప్రభుత్వం పూర్తి చేయలేకపోయిందని దుయ్యబట్టారు. తమ ప్రభుత్వంలో సె+ఓటంపాడుకి రూ. 2,753 కోట్లు మంజూరు చేశామని గుర్తుచేశారు. డిసింబర్ నాటికి వందశాతం పనులు చేసి సె+ఓటంపాడు పూర్తి చేస్తామని స్పష్టం చేశారు. మక్కుల్లో పెండింగ్లో ఉన్న పనులను యుద్ధ ప్రాతిపదికన పూర్తి చేస్తామని అన్నారు. ఇరిగేషన్ శాఖలో 1100 మంది ఇంజనీర్లను నియమించామని ప్రకటించారు. ప్రతిపక్షాలు సాగు, నీటి ప్రాజెక్టులపై తప్పుడు ప్రచారాలు చేయద్దని హితవు పలికారు. ఇరిగేషన్ శాఖ అభివృద్ధికి తమ ప్రభుత్వం

క్రమీ చేస్తోందని మంత్రి ఉత్తమ్ కుమార్ రెడ్డి పేర్కొన్నారు. వర్షాలు ముందుగా రావడంతో జూరాల ప్రాజెక్ట్ పనులు పూర్తి కాలేదని మంత్రి వాకిటి శ్రీహరి తెలిపారు. ప్రతిపక్షాలు అనవసర రాద్ధాంతం చేస్తున్నాయని మండిపడ్డారు. జూరాల ప్రాజెక్టుపై ప్రతిపక్షాల నేతలు ప్రజలను భయాందోళనకు గురి చేశారని చెప్పారు. కాళేశ్వరం కుంగిపోతే ఏమికాదని మాట్లాడిన బీఆర్ఎస్ నేతలు, ఇప్పుడు జూరాలపై అనవసరంగా రాద్ధాంతం చేస్తున్నారని ఫైర్ అయ్యారు. ప్రతిపక్షాలు ప్రజలను తప్పుదోవ పట్టించాలని చూసిన.. వారు నమ్మరని మంత్రి వాకిటి శ్రీహరి పేర్కొన్నారు.

నేడు పసుపుబోర్డు కార్యాలయం ప్రారంభం

అమిత్ షా చేతలుమీదుగా బోర్డుకు శ్రీకారం

ఇచ్చిన హామీని నెరవేర్చిన ఘనత బజిబెడే

నిజామాబాద్ ఎంపీ ధర్మపురి అర్వింద్



ప్రజానావ, నిజామాబాద్: పసుపుబోర్డు సాధించడం, ఇక్కడే బోర్డు కార్యాలయం ఏర్పాటు చేసుకోవడం నిజామాబాద్ రైతుల విజయమని ఎంపీ ధర్మపురి అర్వింద్ అన్నారు. ఆదివారం నిజామాబాద్లో పసుపుబోర్డు కార్యాలయాన్ని హోంమంత్రి అమిత్ షా ప్రారంభించనున్నారు. ఈ క్రమంలో ఆదివారం తెలంగాణ రాష్ట్రానికి కేంద్ర హోంశాఖ మంత్రి అమిత్ షా రానున్నారు. ఉదయం 11.25 గంటలకు గుజరాత్ లోని అహ్మదాబాద్ ఎయిర్ పోర్టు నుంచి బయలుదేరి మధ్యాహ్నం 1 గంటకు బేగంపేట విమానాశ్రయానికి చేరుకోనున్నారు. మధ్యాహ్నం 1.45 గంటలకు బేగంపేట్ నుంచి ప్రత్యేక హెలికాప్టర్ లో నిజామాబాద్ జిల్లా కలెక్టర్ కార్యాలయంలోని హెలిప్యాడ్ వద్దకు చేరుకోనున్నారు. అక్కడి నుంచి వినాయక్ నగర్ లో జాతీయ పసుపు బోర్డు కార్యాలయాన్ని ప్రారంభించడానికి వెళ్తున్నారు. ఇక, మధ్యాహ్నం 2 గంటలకు జాతీయ పసుపు బోర్డు కార్యాలయాన్ని కేంద్ర హోంశాఖ మంత్రి అమిత్ షా ప్రారంభించ నున్నారు. 2 నుంచి 2.30 వరకు జాతీయ పసుపు బోర్డు కార్యాలయంలోనే ఉండనున్నారు. మధ్యాహ్నం 2.35 గంటలకు నిజామాబాద్ లోని కంటేశ్వర్ క్రాస్ రోడ్ లో ఏర్పాటు చేసిన డి లీనివాన్ విగ్రహాన్ని ఆవిష్కరించనున్నారు. 2.45 నుంచి 4 గంటల వరకు పాలిటెక్నిక్ గ్రౌండ్ లో జరిగే కిసాన్ మహా బహిరంగ సభలో పాల్గొని ప్రసంగించనున్నారు. సాయంత్రం 5 గంటలకు బేగంపేట ఎయిర్ పోర్టుకు చేరుకుని ఢిల్లీకి తిరుగు ప్రయాణం అవుతారు. ఈ సందర్భంగా అర్వింద్ మాట్లాడుతూ బిజెపి అభివృద్ధికి కట్టుబడి పనిచేస్తోందని అన్నారు. ప్రధాన మంత్రి నరేంద్రమోడి నాయకత్వంలోని కేంద్రం ప్రభుత్వం దేశాన్ని అభివృద్ధి పథంలో ముందుకు తీసుకెళ్తుందని అర్వింద్ అన్నారు. పసుపుబోర్డుకు ఇచ్చిన హామీని నిలబెట్టుకున్న ఘనత బిజెపిదన్నారు. ఇచ్చిన హామీ ప్రకారం పసుపు బోర్డును సాధించుకున్నామని అన్నారు. ఈనెల 29వ తేదీన నిజామాబాద్లో జాతీయ పసుపు బోర్డు కార్యాలయాన్ని ప్రారంభించడానికి కేంద్ర మంత్రి అమిత్ షా పస్తున్నారని చెప్పారు. రైతు సభకు అధిక సంఖ్యలో తరలిరావాలన్నారు. దింత్ పసుపురైతులకు గిట్టుబాటు ధరలు దక్కడంతో పాటు, అంతర్జాతీయంగా ఎగుమతులకు అవకాశం పెరుగుతుందని అన్నారు. మోడీ 11 ఏళ్లలో కోట్లాది మంది పేదలకు ఇళ్లు కట్టించారని, వారికి నల్లా కనెక్షన్లు ఇప్పించారని ఎంటి అన్నారు. అంతర్జాల సౌకర్యాన్ని విస్తరించారని, మారుమూల గ్రామాలకు విద్యుత్తు సౌకర్యం కల్పించారని, దేశంలో 60 కోట్ల మందికి ఆయుష్మాన్ భారత్ సౌకర్యం అందిస్తుందని, 50 కోట్ల మందికి జన్ ధన్ బ్యాంకు ఖాతాలు ఇచ్చారని చెప్పారు. కొత్తగా 88 ఎయిర్పోర్టులు ఏర్పాటు చేశారని అన్నారు.

పీవీకి కేసీఆర్ ఘన నివాళి

ఘనంగా నివాళి అర్పించిన పార్టీ నేతలు



ప్రజానావ, హైదరాబాద్: పీవీ మన తెలంగాణ తీవి.. భారతదేశ ఆణిముత్యం.. అని బీఆర్ఎస్ అధినేత చంద్రశేఖరరావు అభివర్ణించారు. పీవీ స్ఫూర్తితో ప్రజా సంక్షేమ పాలన కొనసాగించడమే వారికి మనం అర్పించే నివాళి అని పేర్కొన్నారు. మాజీ ప్రధాని పీవీ నరసింహారావు జయంతి సందర్భంగా ఆయన దేశభ్యున్నతికి చేసిన కృషిని కేసీఆర్ స్మరించుకున్నారు. తెలంగాణ బిడ్డా, పాలనాదక్ష్తుడిగా, భారత ప్రధానిగా.. క్షిప్ర పరిస్థితుల్లో ఉన్న దేశ ఆర్థిక వ్యవస్థను గాడినపెట్టి, జాతి ఔన్నత్యాన్ని నిలబెట్టిన గొప్ప వ్యక్తి పీవీ అని ప్రశంసించారు. బహు భాషా కోవిదుడుగా, సాహితీవేత్తగా, రాజకీయ దురంధరుడుగా, దేశ ఆర్థిక సంస్కరణల విఠామహుడిగా ప్రసిద్ధిగాంచిన తీరు అజరామరమని పేర్కొన్నారు. ఉమ్మడి అంధ్రప్రదేశ్ ముఖ్యమంత్రిగా కొద్దికాలమే పనిచేసినా ఆయన దేశభ్యున్నతికి సంగస్కరణలు ఆదర్శమని కొనియాడారు. వారి కీర్తిని విశ్వవ్యాప్తం చేయాలనే తెలంగాణ ప్రజల ఆకాంక్షలను పరిగణనలోకి తీసుకొని పీవీని తెలంగాణ తీవిగా ప్రపంచానికి చాటిన ఘనత బీఆర్ఎస్ నర్మారుకే దక్కిందని తెలిపారు. పీవీ శతజయంత్యుత్సవాలను ఘనంగా జరుపుకోవడమే కా కుండా, భవిష్యత్తు తరాలు ఆయన కృషిని గుర్తుచుకొని స్ఫూర్తి పొందేవిధంగా గా నెక్రెస్ రోడ్డుకు పీవీ మార్గ్గా నామకరణం చేశామని గుర్తుచేశారు. పీవీ 16 అడుగుల కాంస్య విగ్రహాన్ని నెలకొల్పామని, పీవీ జయంతి, వర్ధంతిని అధికా రికంగా నిర్వహించాలని నిర్ణయించామని పేర్కొన్నారు. ఆయన వారసత్వం కొన సాగింపుగా కూతురు సురభి వాణీదేవికి ఎమ్మెల్యేగా అవకాశం ఇచ్చామని గుర్తుచే శారు. పీవీకి భారతరత్న పురస్కారం ఇవ్వాలని ఆసెంబ్లీలో తీర్మానం చేసి కేంద్రం పై ఒత్తిడి తెచ్చామని తెలిపారు. పీవీ కృషికి గుర్తింపుగా వంగర, లక్ష్మవల్లిని పర్యాటక ఆకర్షణలుగా తీర్చిదిద్దడంతోపాటు వరంగల్, కరీంనగర్, వంగర, ఢిల్లీలోని తెలంగాణభవన్లో పీవీ కాంస్య విగ్రహాల ఏర్పాటుకు చర్యలు తీసుకున్నామని వివరించారు. పీవీ గొప్పదనాన్ని స్మరించుకోవడం అంటే తెలంగాణ బిడ్డలు తమ గొప్పదనాన్ని గుర్తుచేసుకోవడమేనని కేసీఆర్ పేర్కొన్నారు.

అన్నపూర్ణ క్యాంటీన్ పేరు ఎలా మారుస్తారు?

జీహెచ్ఎంసీ ముందు బీఆర్ఎస్ నేతల ధర్మా

కాంగ్రెస్ తీరుపై మండిపడ్డ కార్మికేటర్లు

ప్రజానావ, హైదరాబాద్: అన్నపూర్ణ క్యాంటీన్ పేరు మార్పుపై బీఆర్ఎస్ కార్యకేటర్లు ఆందోళనకు దిగారు. శనివారం ఉదయం జీహెచ్ఎంసీ కార్యాలయం వద్ద గులాబీ పార్టీ కార్యకేటర్లు ధర్మాకు దిగారు. 5 రూపాయలకే పేదల కడుపు నింపే అన్నపూర్ణ క్యాంటీన్ పేరు మార్పునే స్టాండింగ్ కమిటీ నిర్ణయాన్ని వ్యతిరేకిస్తూ షకార్దులతో నిరసన చేపట్టారు. అన్నపూర్ణ క్యాంటీన్ పేరు ఇందిరా క్యాంటీన్లుగా పేరు మార్చే కుట్రను అడ్డుకోవాలని బీఆర్ఎస్ డిమాండ్ చేస్తోంది. అయితే బీఆర్ఎస్ కార్యకర్తలను గేటు బయటే పోలీసులు అడ్డుకున్నారు. ఈ క్రమంలో బల్లియా ప్రధాన కార్యాలయం ముందు ఉద్రిక్త వాతావరణం నెలకొంది. జీహెచ్ఎంసీ కార్యాలయంలోకి వెళ్లెందుకు బీఆర్ఎస్ నేతలు యత్నించారు. బీఆర్ఎస్ కార్యకేటర్లతో కలిసి మాజీ మంత్రి తలసాని శ్రీనివాస్ యాదవ్ ఆందోళనకు దిగారు. ఈ సందర్భంగా మాజీ మంత్రి మాట్లాడుతూ.. హైదరాబాద్ జంట నగరాలకు ఎంతో మంది పస్తుంటారని.. అలాంటి వారికి కడుపునిండా అన్నం పెట్టాలని అన్నపూర్ణ క్యాంటీన్ వద్దకు కేసీఆర్ ఆధ్వర్యంలో ఏర్పాటు చేశామని తెలిపారు. అన్నపూర్ణ పేరు మార్పులని కాంగ్రెస్ ప్రభుత్వం నిర్ణయానికి వచ్చినట్లు తెలిసిందన్నారు. పేరు మార్పులని ఉద్దేశం ఉంటే జీహెచ్ఎంసీ కౌన్సిల్ సమావేశం ఏర్పాటు చేసి మెజార్టీ సభ్యుల ఆమోదం మేరకు నిర్ణయం తీసుకోవాలని



గుర్తుచేశారు. కాంగ్రెస్ పార్టీ అనేక హామీలు ప్రజలకు ఇచ్చిందన్నారు. 'అరు గ్యారంటీలకు నచ్చిన పేరు పెట్టుకోండి.. మాకు అభ్యంతరం లేదు. అన్నపూర్ణ పేరు మార్పు మంచి పద్ధతి కాదు' అని మండిపడ్డారు. ఆరోగ్య శ్రీ తెచ్చిన రాజశేఖర్ రెడ్డి పేరే తాము కొనసాగించడం జరిగిందన్నారు. అన్నపూర్ణ అనగానే అమ్మవారు గుర్తుకు వస్తారని.. అన్నపూర్ణ పేరు మార్పులని ప్రభుత్వానికి ఉ

ద్దేశం ఉంటే కౌన్సిల్ సమావేశంలో చర్చ పెట్టి, ఓటింగ్ పెట్టాలని డిమాండ్ చేశారు. శనివారం షేజీఆర్ పై ఓవర్ ఓపెన్ చేస్తున్నారని.. మరి అది కట్టింది ఎవరని ప్రశ్నించారు. తిమ్మిని బొమ్మను చేయడం కాంగ్రెస్ పార్టీకి అలవాటే అని విమర్శించారు. పేరు మార్పు వెనక్కి తీసుకోకపోతే పెద్ద ఎత్తున ఆందోళన చేస్తామని తలసాని శ్రీనివాస్ యాదవ్ హెచ్చరించారు.

జాబ్ క్యాలెండర్ ఎందుకు అమలు చేయరు

నిరుద్యోగులకు ఇచ్చిన హామీలను వెంటనే నెరవేర్చాలి

4న నిరుద్యోగుల చలో సచివాలయానికి బీఆర్ఎస్ మద్దతు

పోస్టర్ను ఆవిష్కరించిన హరీశ్ రావు

ప్రజానావ, హైదరాబాద్: కాంగ్రెస్ ప్రభుత్వం అధికారంలోకి వచ్చి 20 నెలలు అవుతున్న జాబ్ క్యాలెండర్ ఎందుకు అమలు చేయడం లేదని మాజీ మంత్రి, సిద్దిపేట ఎమ్మెల్యే తన్నీరు హరీష్ రావు ప్రశ్నించారు. జాబ్ క్యాలెండర్ అమలు చేయకపోవడంతో నిరుద్యోగులు ఆవేదన వ్యక్తం చేస్తున్నారని అన్నారు. నిరుద్యోగులకు ఇచ్చిన హామీలను వెంటనే నెరవేర్చాలని జూలై 4వ తేదీన ఫలో సచివాలయం సమ్మెకు నిరుద్యోగులు పిలుపునిచ్చారని తెలిపారు. నిరుద్యోగుల ఫలో సచివాలయం సమ్మెకు తాము సంపూర్ణ మద్దతు ఇస్తున్నామని ప్రకటించారు. ఈ సందర్భంగా హలో నిరుద్యోగి, ఫలో సెక్టబేరియల్ సమ్మె పోస్టర్ని హరీష్ రావు శనివారం తెలంగాణ భవన్లో విడుదల చేశారు. అనంతరం మీడియాతో హరీష్ రావు మాట్లాడారు. నిరుద్యోగుల ఫలో సచివాలయం సమ్మెకి సీపీఎం పార్టీ మద్దతు ఇచ్చినట్లు నిరుద్యోగులు చెప్పారని పేర్కొన్నారు హరీష్ రావు. బీఆర్ఎస్ హయాంలో 95 శాతం ఉద్యోగాలు తెలంగాణ బిడ్డలకే దక్కేలా మాజీ సీఎం కేసీఆర్ చొరవ తీసుకున్నారని హరీష్ రావు గుర్తుచేశారు. కాంగ్రెస్ ప్రభుత్వం అమలు చేస్తామన్న జాబ్ క్యాలెండర్లో ఒక్క నోటిఫికేషన్ కూడా విడుదల చేయడం లేదని.. నిరుద్యోగులు ఆందోళనలో ఉన్నారని చెప్పుకొచ్చారు. ఇది జాబ్ క్యాలెండర్ కాదు.. జాబ్ లెస్ క్యాలెండర్. ఇది దగా క్యాండెడర్ అని విమర్శించారు. ఎన్నికల సమయంలో ఏడాదికి లక్ష ఉద్యోగాలు ఇస్తామని కాంగ్రెస్ నిరుద్యోగులకు హామీ ఇచ్చిందని అన్నారు. కాంగ్రెస్ అధికారంలోకి వచ్చిన తర్వాత 12 వేల ఉద్యోగాలకు మించి ఎందుకు ఇవ్వలేదని నిలదీశారు. ఎన్నికల సమయంలో ఇందిరమ్మ మనమరాలుగా మాట ఇస్తున్నానని ప్రియాంకాగాంధీ యూత్ డిక్షరీషన్ ఇచ్చారని హరీష్ రావు గుర్తుచేశారు. యూత్ డిక్షరీషన్లో చెప్పిన ఐదు అంశాలను కాంగ్రెస్ అధికారంలోకి వచ్చిన తర్వాత ఏ ఒక్క హామీ ఎందుకు నెరవేర్చలేదని హరీష్ రావు ప్రశ్నించారు. స్కూటీ అంటే తనకు ఇష్టమని చెప్పిన ప్రియాంకాగాంధీ, మహిళ స్టూడెంట్స్ కి ఇస్తామన్న స్కూటీ ఎందుకు ఇవ్వడం లేదో సమాధానం చెప్పాలని నిలదీశారు. నిరుద్యోగి భృతి ఇస్తామని ప్రియాంక గాంధీ చెప్పారని.. కానీ కాంగ్రెస్ అధికారంలోకి వచ్చి 20 నెలలవుతున్న నిరుద్యోగి భృతి ఇవ్వడంలో నిర్లక్ష్యం చేస్తున్నారని మండిపడ్డారు. యూత్ డిక్షరీషన్లో ఐదు హామీలు ఇచ్చిన ప్రియాంకాగాంధీ, అధికారంలోకి వచ్చిన తర్వాత ఏ ఒక్క హామీ ఎందుకు నెరవేర్చడం లేదని ప్రశ్నించారు యూత్ డిక్షరీషన్ అమలు చేయడంపై ప్రశ్నించారు. సీఎం రేవంత్ రెడ్డిపైన ప్రియాంకాగాంధీ ఎందుకు మొట్టికాయలు వేయడం లేదని హరీష్ రావు నిలదీశారు. ఎన్నికల సమయంలో తెలంగాణకు వచ్చిన గాంధీ కుటుంబం నిరుద్యోగి యువతి, యువకులకు హామీలు ఇచ్చి దారుణంగా మోసం చేశారని ధ్వజమెత్తారు. నిరుద్యోగుల పక్షాన మాట్లాడిన ప్రొఫెసర్ కోదండరాం, ఆకూనూరి మురళీ, రియాజ్, ఆఖరికి ప్రియాంక గాంధీకి కూడా ఉద్యోగాలు వచ్చాయని ఎద్దేవా చేశారు. తెలంగాణ రక్తంలోనే ప్రశ్నించే తత్వం ఉంటుందని స్పష్టం చేశారు. నిరుద్యోగులు వారి సమస్యలపై పోరాడాలని.. వారి న్యాయబద్ధమైన పోరాటానికి తాము సంపూర్ణ మద్దతు ఇస్తామని మాట్లాడారు. విద్యార్థులకు ఫీజు రీయింబర్స్ మెంట్ ను వెంటనే విడుదల చేయాలని రేవంత్ ప్రభుత్వాన్ని హరీష్ రావు డిమాండ్ చేశారు. నిరుద్యోగులకు ఇచ్చిన హామీల సాధనకు భారాన అందగా ఉంటుందని తెలిపారు. ఆసెంబ్లీలో ప్రభుత్వాన్ని నిలదీస్తామన్నారు. భారాన పాలనలో 1.62 లక్షల ఉద్యోగాలు ఇచ్చినట్లు చెప్పారు. కాంగ్రెస్ హయాంలో జాబ్ క్యాలెండర్ ప్రకారం నోటిఫికేషన్లు వస్తాయని యువత ఎన్నో ఆశలు పెట్టుకుందో జాబ్ క్యాలెండర్ ప్రకారం నోటిఫికేషన్లు వస్తాయని యువత ఎన్నో ఆశలు పెట్టుకుందో.. కానీ ఒక్క నోటిఫికేషన్ ఇవ్వలేదని దుయ్యబట్టారు. 'దగా క్యాలెండర్ తో నిరుద్యోగి యువతను మోసం చేశారు. నోటిఫికేషన్లు వచ్చిన యువత ధర్మాలు చేస్తున్నారని రేవంత్ రెడ్డి దుష్ప్రచారం చేస్తున్నారు. ప్రియాంక గాంధీ యూత్ డిక్షరీషన్ ప్రకటించారు.. 2 లక్షల ఉద్యోగాలు ఇచ్చేవరకు కాంగ్రెస్ ప్రభుత్వం వెంట పడతాం. కమిషన్లు రావని రీయింబర్స్ మెంట్ బకాయిలు విడుదల చేయడం లేదా?' అని హరీశ్ రావు ప్రశ్నించారు.

గిగ్ వర్కర్ల కోసం బోర్డు ఏర్పాటు యోచన

ఉత్తమ పాలసీ ద్వారా వారికి రక్షణ.. కార్మికశాఖ మంత్రి వివేక్ వెల్లడి

ప్రజానావ, హైదరాబాద్: రాష్ట్రంలో గిగ్ వర్కర్లకు ఉత్తమ పాలసీని తీసుకొస్తామని రాష్ట్ర కార్మిక, మైనింగ్ శాఖ మంత్రి వివేక్ వెంకటస్వామి పేర్కొన్నారు. తెలంగాణ గిగ్ వర్కర్ పాలసీ దేశానికే రోల్ మోడల్ అయ్యేలా చూస్తామని ఆయన తెలిపారు. త్వరలోనే గిగ్ వర్కర్లకు ప్రభుత్వం ప్రత్యేకంగా ఓ బోర్డును ఏర్పాటు చేసేందుకు ఆలోచన చేస్తోందని ఆయన అన్నారు. రాజస్థాన్, కర్ణాటక రాష్ట్రాల్లో ఇప్పటికే గిగ్ వర్కర్లకు ప్రత్యేకంగా ఓ చట్టాన్ని రూపొందించారని ఆయన గుర్తు చేశారు. త్వరలో తెలంగాణలో కూడా అదే చేయబోతున్నాయని మంత్రి వివేక్ స్పష్టం చేశారు.



మేక్ కా రం గి గి వర్కర్ల సమస్యలపై సంబంధిత అధికారులతో సచివాలయంలో మంత్రి వివేక్ సమీక్ష న మావేశం నిర్వహించారు. గిగ్ వర్కర్ల సమస్యలు, వారి నుంచి వచ్చిన సూచనల గురించి అధికారులతో మంత్రి చర్చించారు. అనంతరం ఆయన మీ డియాతో మాట్లాడుతూ గిగ్ కార్మికులు చాలా స మస్యలు ఎదుర్కొంటున్నారని వాళ్లకు హక్కులు కల్పించాల్సిన అవసరం ఉందని ఆయన తెలిపారు. రాష్ట్రంలో గిగ్ వర్కర్లకు రిజిస్ట్రేషన్ సిస్టమ్ ను తీసుకొస్తామని ఆయన చెప్పారు. యాజమాన్యాల, గిగ్ వర్కర్ల నుంచి 66 సూచనలు, సలహాలు వచ్చాయని వాటిపై చర్చించి లాంఛం సాయం చేయాలన్న దానిపై త్వరలో నిర్ణయం తీసుకుంటామని మంత్రి వివేక్ పేర్కొన్నారు. గిగ్ వర్కర్ల సమస్యలపై కాంగ్రెస్ ఆగ్రనేత రాహుల్ భారత్ సమీట్ లో మాట్లాడారని అలాగే గిగ్ వర్కర్లకు న్యాయం చేయాలని సూచించారని ఆయన తెలిపారు. గిగ్ వర్కర్ల సమస్యలపై కేబినెట్ లో చర్చిస్తామని ఆయన పేర్కొన్నారు. సిఎం రేవంత్ రెడ్డి ఇప్పటికే గిగ్ వర్కర్లతో మాట్లాడారని మంత్రి వివేక్ గుర్తు చేశారు. గిగ్ వర్కర్ల పాలసీపై కేబినెట్ లో చర్చించి ఆసెంబ్లీలో చట్టం తీసుకొస్తామని ఆయన తెలిపారు. గిగ్ వర్కర్లకు కనీస వేతనం వచ్చేలా కృషి చేస్తామని మంత్రి వివేక్ హామీ ఇచ్చారు. రాష్ట్రంలో నాలుగున్నర లక్షల గిగ్ వర్కర్లు ఉన్నారని, కొత్త యాక్ట్ వాళ్లకు ఎంతో ఉపయోగపడుతుందని ఆయన ఆశాభావం వ్యక్తం చేశారు. కొత్త యాక్ట్ లో భాగంగా 2 శాతం సెస్ వినియోగదారులు లేదా కంపెనీ యాజమాన్యం భరించాలన్న ప్రతిపాదనను బిల్లులో పొందుపరుస్తామని





సార్.. మా అంగన్వాడీ సమస్యలు పరిష్కరించండి

మంత్రి అడ్డూరి లక్ష్మణ్ కు వినతిపత్రం

ప్రజానావ, కోర్టు : రాష్ట్రంలో అంగన్వాడీ టీచర్లు, ఆయాలు ఎదుర్కొంటున్న సమస్యలు పరిష్కరించాలని కోరుతూ తెలంగాణ అంగన్వాడీ టీచర్స్ అండ్ హెల్పర్స్ అసోసియేషన్ రాష్ట్ర అధ్యక్షురాలు సాయీశ్వరీ వినతిపత్రం సమర్పించారు. కోర్టులో శనివారం పర్యటించిన మంత్రి అడ్డూరి లక్ష్మణ్ కుమార్ ను భాగ్యలక్ష్మితో కలిసి రాష్ట్ర అధ్యక్షురాలు సాయీశ్వరీ తమ సమస్యలను వివరించుకున్నారు. భారత దేశంలో బిసిడిఎస్ సంస్థ ఏర్పడిన 50 సంవత్సరాలు పూర్తి చేసుకుని స్వయంసహాయ జరుపుకుంటున్న ఈ తరుణంలో అంగన్వాడీ టీచర్లు ఆయాల సమస్యల పరిష్కారం కాకపోగా ఇంకా సమస్యల వలయంలో కొట్టమిట్టాడుతున్నదని సాయీశ్వరీ ఆవేదన చెందారు. సమస్యల పరిష్కారం కాకుండా కేంద్రాలను సక్రమంగా నడిపే పరిస్థితి లేదన్నారు. అంగన్వాడీ కేంద్రాల సక్రమంగా నడవాలంటే ముందుగా టీచర్ల ఆయాలు ఎదుర్కొంటున్న సమస్యలు పరిష్కారం చేయాల్సిన అవసరం ఎంతైనా ఉన్నదని అభిప్రాయం వ్యక్తం చేశారు. ఈ నేపథ్యంలో ఈ క్రింది సమస్యలను తమరి దృష్టికి తీసుకువస్తున్నామన్నారు. ఆయన దానికి స్పందిస్తూ తగు నివేదిక తెప్పించుకుని.. సంబంధిత మంత్రితో మాట్లాడి సమస్యల పరిష్కారానికి కృషి చేస్తానని మాటిచెప్పారు.

ఇవీ సార్.. మా సమస్యలు..

- అంగన్వాడీ టీచర్లను, ఆయాలను ప్రభుత్వ టీచర్లుగా గుర్తించాలి.
- ఎన్నికల మ్యూనిసిపల్ లో ఇచ్చిన హామీ మేరకు రూ. 18వేల వేతనం అమలు చేయాలి.
- 2024 జూలై నెలలో అంగన్ వాడీ టీచర్లను, ఆయాలను రిటైర్ చేశారు. ఇంతవరకు రిటైర్మెంట్ బెనిఫిట్ ఇవ్వలేదు.
- 5జీ సపోర్ట్ చేసే కొత్త మొబైల్ 5జీ డేటాతో అందించాలి.
- ఒకవైపు ఆన్లైన్ వర్క్ చేస్తూ సర్కిల్ మీటింగుల్లో రిటర్న్ రిపోర్టులు కూడా ఇవ్వాల్సి వస్తుంది. ఎక్స్ ఆర్ సెట్ లోక జిరాక్సులు తీసి ఇవ్వాల్సి వస్తుంది. నెలలో జిరాక్సులు ఖర్చు టీచర్ల చేతినుంచి పెట్టుకోవాల్సి వస్తున్నది.
- పెరిగిన ధరలకు అనుకూలంగా ఆరోగ్య లక్ష్య మేనూ చార్జీలు పెంచాలి.
- మొబైల్ యాఫ్త రెండు యాఫ్త సమానంగా రిజిస్ట్రేషన్ అయ్యేలాగా చర్యలు తీసుకోవాలి.
- ఏ పరీక్ష లేకుండా అంగన్వాడీ టీచర్లు సర్వీసును బట్టి సూపర్వైజర్ పదోన్నతి కల్పించాలి.
- హెల్త్ కార్డులు, పిఎఫ్, గ్రాట్యుటీ వరింపజేయాలి.
- సెంటర్ ఆర్డెలు, గ్యాస్ బిల్లులు, ఆరోగ్య లక్ష్య బిల్లులు, వేతనాలు ప్రతినెలా చెల్లించాలి.
- బదిలీలు ప్రమాదపు తర్వాతనే ఖాళీగా ఉన్న టీచర్, ఆయా పోస్టులను భర్తీ చేయాలి.
- పోషణ అభియాన్ దబ్బాలు రిటైర్మెంట్ అయిన వారికి కూడా ఇవ్వాల్సి.
- కుటుంబ సమగ్ర సర్వే చేసిన అంగన్వాడీ టీచర్లకు బకాయిలు చెల్లించాలి.
- 2023 సెప్టెంబర్ 11 నుండి అక్టోబర్ 4 వరకు చేసిన 24 రోజుల సమ్మె కాలం వేతనాలు చెల్లించాలి.
- అంగన్వాడీ టీచర్లకు ఇచ్చిన విధంగా మట్టి ఖర్చులు ఆయాలకు కూడా రూ. 20వేలు ఇవ్వాల్సి. తక్షణమే పై సమస్యల పరిష్కారానికి చర్యలు తీసుకోవాల్సిందిగా కోరుతున్నాము.

ముఖ్య విషయం : అంగన్ వాడీ కేంద్రానికి వచ్చే పిల్లలను 2..3..4.. వయసుగల పిల్లలను ప్రైవేటు స్కూల్ లోకి పొందుతున్నారని.. వారిని తమ అంగన్వాడీ కేంద్రాల్లో చేర్చించేలా ప్రభుత్వమే చర్యలు తీసుకోవాలని సాయీశ్వరీ వినతిపత్రంలో కోరారు.

లాసెట్ లో స్టేట్ ఫస్ట్ ర్యాంక్

రుతికను సన్మానించిన ఆదే గజేందర్

ప్రజానావ, నేరడిగొండ : ఇటీవల విడుదలైన లాసెట్ ఫలితాల్లో స్టేట్ ఫస్ట్ ర్యాంక్ సాధించిన రుతిక నియోజకవర్గానికి గర్భకారణమని కాంగ్రెస్ బోధో బోధనియోజకవర్గం ఇన్ చార్జ్ ఆదే గజేందర్ అన్నారు. ఈ మేరకు శనివారం కాంగ్రెస్ నాయకులతో కలిసి బోధలో ఆమెను ఘనంగా సన్మానించారు. ఈ సందర్భంగా ఆయన మాట్లాడుతూ ఎలాంటి కోవింగ్ లేకుండా మొదటిసారి ప్రథమ స్థానం సాధించటం అభినందనీయమన్నారు. చిన్నారి రుతికకు సాటి మరెవ్వరూ లేరన్నారు. ఆమెను స్ఫూర్తిగా తీసుకొని విద్యార్థులు ముందుకు సాగాలని కోరారు. విద్యార్థిని తల్లిదండ్రులు, విద్యావేత్త రాజశేఖర్ దంపతులను అభినందించారు. ఈ కార్యక్రమంలో ఆయనతో పాటు నాయకులు, కార్యకర్తలు పాల్గొన్నారు.



యాంకర్ స్వేచ్ఛ ఆత్మహత్య

- శుక్రవారం రాత్రి బలవన్మరణం
- శనివారం ఉదయం వెలుగులోకి..
- ఉదయం నుంచి విభిన్న కథనాలు
- ఆత్మహత్యే అని తేల్చిన వైద్యులు
- పూర్ణచందర్ రావుపై తల్లిదండ్రుల ఫిర్యాదు
- రాత్రి మీడియాకు పూర్ణచందర్ రావు సుదీర్ఘ లేఖ

ప్రజానావ, హైదరాబాద్ : ప్రముఖ న్యూస్ ఛానెల్ లో పనిచేస్తున్న యాంకర్ స్వేచ్ఛ ఆత్మహత్య చేసుకున్నారు. హైదరాబాద్ వికృతపల్లి జవహర్ నగర్ లోని శీలమ్మ రెసిడెన్షిలోని ఆమె నివాసంలో బలవన్మరణానికి పాల్పడ్డారు. పోలీసుల వివరాల ప్రకారం బద్దేళ్ల కిందట భర్తతో విడాకులు తీసుకున్నారు. ఆమె 12 ఏళ్ల కుమార్తె, మరో స్నేహితుడితో కలిసి ఉంటున్నారని మొదట తెలిసింది. అతనితో మనస్సురల కారణంగా ఆత్మహత్య చేసుకుంటుందని పోలీసులు అనుమానిస్తున్నారు. మృతదేహాన్ని శవపరీక్ష కోసం గాంధీ ఆసుపత్రికి తరలించారు. స్వేచ్ఛ తల్లిదండ్రులు రాంనర్ లో ఉంటున్నారు. తండ్రి శంకర్ ఉమ్మడి ఏపిలో



పీడిఎస్ యూ రాష్ట్ర అధ్యక్షుడిగా పని చేయగా, తల్లి శ్రీదేవి చైతన్య మహిళా సంఘంలో పనిచేస్తున్నారు. తల్లి ఇచ్చిన ఫిర్యాదు మేరకు కేసు సమాధు చేసుకుని దర్యాప్తు చేస్తున్నారు. ఇటీవల జర్నలిస్టు హౌసింగ్ సొసైటీ ఎన్నికల్లో స్వేచ్ఛ ఈసీ మెంబర్ గా ఎన్నికయ్యారు. స్వేచ్ఛ మృతి పట్ల జర్నలిస్ట్ సంఘాల నాయకులు, సహచరులు విచారం వ్యక్తం చేశారు. కాగా, ఉదయం నుంచి ఆమె ఆత్మహత్యపై విభిన్న విషయాలు ప్రచారం జరిగాయి. ఒక్కొక్కరిది ఒక్కో కోణంలో ఉంది. పోలీసులు కేసు



సమాధు చేసుకుని దర్యాప్తు చేస్తున్నారు. యాంకర్ స్వేచ్ఛ బలవన్మరణానికి ముందు తాను ధ్యానం చేస్తున్న ఫోటోను సోషల్ మీడియాలో పోస్టు చేశారు. కాగా, తన కూతురు చావుకు పూర్ణచందర్ అనే వ్యక్తి కారణమని ఆరోపించారు. మూడు సంవత్సరాల నుంచి తన కూతురు వెంట పూర్ణచందర్ పడ్డాడని.. అతడి వేధింపుల వల్లనే తన కూతురు ఆత్మహత్య చేసుకుందని ఆవేదన వ్యక్తం చేశారు. తన కూతురిని పెళ్లి చేసుకుంటానని మూడు సంవత్సరాల నుంచి పూర్ణచందర్ వెంటపడినట్లు తెలిపారు.

స్వేచ్ఛ డిప్రెషన్ కు తల్లిదండ్రులే కారణం

పూర్ణచందర్ రావు సంచలన లేఖ

యాంకర్ స్వేచ్ఛ ఆత్మహత్య కేసులో పూర్ణచందర్ స్పందన

మీడియాకు సంచలన విషయాలతో బహిరంగ లేఖ విడుదల

ప్రజానావ, హైదరాబాద్ : ప్రముఖ యాంకర్ స్వేచ్ఛ ఆత్మహత్య కేసులో ఆరోపణలు ఎదుర్కొంటున్న పూర్ణచందర్ మానం వీడారు. స్వేచ్ఛ మరణానికి తానే కారణమంటూ ఆమె తల్లిదండ్రులు చేస్తున్న ఆరోపణల నేపథ్యంలో, ఆయన మీడియాకు ఒక బహిరంగ లేఖను విడుదల చేశారు. ఈ లేఖలో ఆయన పలు సంచలన విషయాలను వెల్లడిస్తూ, స్వేచ్ఛ జీవితంలోని విషాద కోణాలు, ఆమెకు తనతో ఉన్న సంబంధాన్ని వివరించారు. తనపై వస్తున్న అబద్ధపు ప్రచారాన్ని ఆపడానికి ఈ నిజాలు చెప్పాల్సి వస్తోందని ఆయన పేర్కొన్నారు.

2009 నుంచి స్నేహం, కానీ దగ్గరైంది 2020లోనే

స్వేచ్ఛ తనకు 2009 నుంచి తెలుసని, ఇద్దరూ కలిసి టీ-న్యూస్ లో పనిచేసేటప్పుడు మంచి స్నేహితులమని పూర్ణచందర్ తెలిపారు. ఆ సమయంలో స్వేచ్ఛ తన వ్యక్తిగత విషయాలను పంచుకునేదని గుర్తుచేసుకున్నారు. అయితే, 2020 నుంచే తమ మధ్య సాన్నిహిత్యం పెరిగిన మాట వాస్తవమని అంగీకరించారు. రెండు విడాకుల తర్వాత తీవ్రమైన డిప్రెషన్ తో బాధపడుతున్న స్వేచ్ఛకు తాను అందగా నిలిచానని వివరించారు.

తల్లిదండ్రుల వల్లే స్వేచ్ఛ డిప్రెషన్ లోకి వెళ్లంది

స్వేచ్ఛ తీవ్ర మనోవేదనకు ఆమె తల్లిదండ్రులే ప్రధాన కారణమని పూర్ణచందర్ తన లేఖలో ఆరోపించారు. చిన్నతనంలోనే ఆమెకు తల్లిదండ్రుల ప్రేమ కరవైందని తెలిపారు. “గతంలో జనశక్తిలో పనిచేసే ఆమె తల్లిదండ్రులు, 6 నెలల వయసులోనే స్వేచ్ఛను బంధువుల వద్ద వదిలేసి వెళ్లారు. సంవత్సరానికి ఒకసారి చుట్టూచూపుగా వచ్చి వెళ్లేవారని స్వేచ్ఛ ఎన్నోసార్లు నాతో చెప్పి బాధపడింది” అని పూర్ణచందర్ పేర్కొన్నారు. హైదరాబాద్ రాంనగర్ లోని ఇంట్లో తల్లిదండ్రుల మధ్య నిత్యం జరిగే గొడవల కారణంగా ఆమె ఇంట్లో ఉండలేకపోయేదని ఆయన తెలిపారు.

కూతురి బాధ్యతలు నేనే చూసుకున్నాను

తల్లిదండ్రులతో ఉండలేక 2020లో స్వేచ్ఛ కవాడిగూడలో సొంతంగా అద్దె ఇల్లు తీసుకుని జీవించడం ప్రారంభించిందని పూర్ణచందర్ వివరించారు. 2022లో తన కుమార్తె అరణ్యను కూడా తన వద్దకే తెచ్చుకుందని తెలిపారు. “నా లాంటి జీవితం నా పాపకు రాకూడదు, నేనే దగ్గరుండి చూసుకోవాలని స్వేచ్ఛ ఎప్పుడూ చెప్పేది. 2022 నుంచి పాప బాధ్యతలను దాదాపు నేనే తీసుకున్నాను. ఆమె చదువు, ఇతర అవసరాలను ఒక తండ్రి స్థానంలో ఉండి చూసుకున్నాను” అని పూర్ణచందర్ లేఖలో వెల్లడించారు. స్వేచ్ఛ తన సంతోషాన్ని వార్తల్లో, తన కూతురిలో వెలుక్కునేదని, కానీ జీవితంలో ఎప్పుడూ సంతృప్తిగా లేదని ఆయన ఆవేదన వ్యక్తం చేశారు. ఈ లేఖతో స్వేచ్ఛ ఆత్మహత్య కేసు కొత్త మలుపు తిరిగింది. పూర్ణచందర్ వాదనలు, స్వేచ్ఛ తల్లిదండ్రుల ఆరోపణలతో ఈ కేసు మరింత సంక్లిష్టంగా మారింది.

ఇది ముమ్మాటికీ టీఎంసీ ప్రభుత్వ వైఫల్యం

తన కూతురు ఘటన తర్వాత పరిస్థితులు మారలేదు

తాజా ఘటనపై ఆర్థికర్ మృతురాలి తండ్రి తీవ్ర ఆవేదన

కోల్ కతా : గతంలో కోల్ కతాలోని ఆర్థికర్ వైద్య కళాశాలలో ఓ విద్యార్థినిపై హత్యాచార ఘటన మరచకముందే పశ్చిమబెంగాల్ లో న్యాయ కళాశాల ప్రాంగణంలోనే ఓ విద్యార్థిని (24)పై సామూహిక అత్యాచార ఘటన నెలకొనడంతో మహిళల భద్రతపై రాష్ట్రవ్యాప్తంగా ఆందోళన నెలకొంది. ఈ దారుణాన్ని ‘ఆర్థికర్’ మృతురాలి తండ్రి తీవ్రంగా ఖండించారు. ఈ కేసులో అరెస్టయిన వారంతా అధికార తృణమూల కాంగ్రెస్ పార్టీకి చెందినవారే అని ఆరోపించారు. టీఎంసీ ప్రభుత్వ ఉదాసీనత వల్లే రాష్ట్రంలో అత్యాచారాలు జరుగుతున్నాయని ఆగ్రహం వ్యక్తంచేశారు. గతంలో తన కుమార్తె హత్యాచారానికి గురైనప్పుడు వేలాది మంది ప్రజలు రోడ్లపైకి వచ్చి నిరసన తెలియజేసినా.. ఎంత పోరాడినా మహిళలపై జరుగుతున్న దారుణాలలో ఎలాంటి మార్పు రావడంలేదని ఆవేదన వ్యక్తంచేశారు. ‘నా కుమార్తె లాంటి అభాగ్యులు ఇంకా ఎంతమంది ప్రభుత్వ నిర్లక్ష్యానికి బలి కావాలి. రాష్ట్రంలో ఇటువంటి

దారుణాలు మళ్లీ మళ్లీ జరుగుతున్నాయి. నా కుమార్తె విషయంలో జరిగిన అన్యాయాన్ని వ్యతిరేకిస్తూ.. వేల మంది వీధుల్లోకి వచ్చారు. అయినా ఇటువంటి ఘటనలు జరుగుతూనే ఉన్నాయి. కాలేజీలోని వారే దారుణాలకు పాల్పడుతున్నారు. ఇటువంటి ఘటనలు పునరావృతం కావద్దంటే న్యాయ విద్యార్థినిపై అత్యాచారానికి పాల్పడిన ముగ్గురు నిందితులకు కఠిన శిక్ష విధించాలి’ అని ప్రభుత్వాన్ని డిమాండ్ చేశారు. న్యాయ విద్యార్థినిపై అత్యాచార ఘటనపై టీఎంసీ ఎంపీ కళ్యాణ్ బెనర్జీ తీవ్ర వ్యాఖ్యలు చేశారు. విద్యార్థినిపై ఆమె స్నేహితులు అత్యాచారం చేస్తే ఎవరం చేస్తారని ప్రశ్నించారు. పోలీసులు కళాశాలల్లో ఉంటారా అంటూ మిడియాపై విరుచుకుపడ్డారు. ఇటువంటి ఘటనల్లో మహిళలు ప్రభుత్వాలతో కాకుండా ఈ దారుణాలకు పాల్పడుతున్న మగాళ్లకు వ్యతిరేకంగా పోరాడాలని అన్నారు. ఆయన వ్యాఖ్యలను ప్రతిపక్ష భాజపా నేతలు తీవ్రంగా ఖండిస్తున్నారు. కోల్ కతాలోని ఓ న్యాయ కళాశాల విద్యార్థిని(24)పై పూర్వ విద్యార్థి, ఇద్దరు సీనియర్లు విద్యాసంస్థ ప్రాంగణంలోనే అత్యాచారానికి ఒడిగట్టారు. విద్యార్థినిపై సామూహిక అత్యాచారం జరిగినట్లు వైద్య పరీక్షల్లో రూఢి అయిందని



సీనియర్ పోలీసు అధికారి ఒకరు తెలిపారు. గురువారం ఇద్దరు నిందితులను అరెస్టు చేయగా.. శుక్రవారం ప్రధాన నిందితుడు మోనోజిత మిశ్రా(31)కు అదుపులోకి తీసుకున్నారు. మోనోజిత మిశ్రాకు టీఎంసీ నేతలతో సన్నిహిత సంబంధాలున్నట్లు తెలుస్తోంది. తనను వదిలేయాలంటూ ఆమె ఎంతగా ప్రార్థించినా నిందితులు కనికరించలేదని.. తనపై చేసిన దారుణాన్ని రికార్డ్ చేసి ఆ వీడియోలను అందరికీ చూపిస్తామని బెదిరించారని బాధితురాలు వాపోయింది. తప్పించుకోనేందుకు ప్రయత్నిస్తే హాకీ స్టిక్ తో దాడి చేశారని పోలీసులు వెల్లడించింది.



ఆర్థిక సంస్కరణలతో దేశానికి ప్రగతి బాటలు వేసిన దార్శనికుడు, మాజీ ప్రధానమంత్రి, భారతరత్న పీఠీ నరసింహారావు జయంతి సందర్భంగా కాంగ్రెస్ పార్టీ జూబ్లీహిల్స్ డివిజన్ లద్దక్షుడు కాటూరి రమేష్ శనివారం ఆయన విగ్రహానికి పూలమాల వేసి ఘనంగా నివాళు లర్పించారు. ఈ కార్యక్రమంలో దయ్యాల దాసు, భవానీ రమేష్, బోదాన్ నాగార్జున, గుంజ ఆంజనేయులు, కమతల బాలస్వామి, గద్దల ప్రభాకర్, ఈశ్వర్, రమేష్ తదితరులు పాల్గొన్నారు.

- ప్రజానామ, ఖైరతాబాద్

33 మందికి అదనపు కలెక్టర్లుగా పదోన్నతి

హార్షం వ్యక్తం చేసిన డిప్యూటీ కలెక్టర్ల సంఘం

సీఎం, రెవెన్యూ మంత్రికి ధన్యవాదాలు తెలిపిన వీ.లచ్చిరెడ్డి



ప్రజానామ, ఖైరతాబాద్: రెవెన్యూ చరిత్రలోనే తొలిసారిగా రాష్ట్ర ప్రభుత్వం సెలక్షన్ గ్రేడ్ డిప్యూటీ కలెక్టర్స్ (అదనపు కలెక్టర్లు)గా నియామకాన్ని చేపట్టిందని డిప్యూటీ కలెక్టర్స్ అసోసియేషన్ రాష్ట్ర అధ్యక్ష, కార్యదర్శులు వీ.లచ్చిరెడ్డి, కే.రామకృష్ణ తెలిపారు. 33 మందికి అదనపు కలెక్టర్లుగా పదోన్నతి కల్పిస్తూ శనివారం జీవో విడుదల చేయడంపై వారు హర్షం వ్యక్తం చేశారు. సీఎం రేవంత్ రెడ్డి, రెవెన్యూ మంత్రి పొంగులేటి శ్రీనివాస్ రెడ్డితో పాటు ఇతర ప్రభుత్వ పెద్దలకు ఈ సందర్భంగా ధన్యవాదాలు తెలిపారు. రెవెన్యూ వ్యవస్థలో స్పెషల్ గ్రేడ్ డిప్యూటీ కలెక్టర్ పోస్టునే వివరిస్తూ ఉండేదని ఈ సందర్భంగా వారు గుర్తుచేశారు. ఇదే విషయమై డిప్యూటీ కలెక్టర్ల సంఘం ప్రభుత్వ పెద్దల దృష్టికి తీసుకెళ్లి దానిని సెలక్షన్ గ్రేడ్ డిప్యూటీ కలెక్టర్ (అదనపు కలెక్టర్)గా 33 పోస్టులను సాధించామన్నారు. రెవెన్యూ చరిత్రలోనే తొలిసారిగా 33 మందికి అదనపు కలెక్టర్లుగా పదోన్నతి కల్పిస్తూ ప్రభుత్వం జీవో విడుదల చేసిందని చెప్పారు. ఇది రెవెన్యూ చరిత్రలో నిలిచిపోయే అంశంగా లచ్చిరెడ్డి పేర్కొన్నారు.

ఉద్యోగులకు త్వరలోనే నూతన ఆరోగ్య పథకం

ఉద్యోగ జేపీసీ నేతలతో మంత్రి దామోదర



ప్రజానామ, హైదరాబాద్: రాష్ట్రంలోని ఉద్యోగులకు వైద్యారోగ్య శాఖ మంత్రి దామోదర రాజనర్సింహ గుడ్ న్యూస్ చెప్పారు. రాష్ట్రంలోని ఉద్యోగులందరికీ అతి త్వరలోనే నూతన ఆరోగ్య పథకాన్ని అమల్లోకి తీసుకువస్తామని తెలిపారు. శనివారం తెలంగాణ ఉద్యోగుల జేపీసీ చైర్మన్ వీ.లచ్చిరెడ్డి సారథ్యంలో జేపీసీ నాయకులు రమేష్ పాక, ఎం.రాధ, బాణాల రాంరెడ్డి, వీ.భీక్షం, హనుమంత రావు తదితరులు మంత్రిని కలిశారు. ఈ సందర్భంగా మంత్రి దామోదరకు

లచ్చిరెడ్డి పలు విషయాలను వివరించారు. రాష్ట్రంలోని ప్రతి ఉద్యోగికి క్యాష్ లెస్ ఆరోగ్య పథకాన్ని అమలు చేయాలని కోరారు. గతంలోనే జేపీసీ పక్షాన ఇదే పథకానికి సంబంధించిన పూర్తిస్థాయి వివరాలను తమరికి అందచేసిన విషయాన్ని గుర్తుచేశారు. ప్రస్తుతం రాష్ట్రంలో సరైన ఆరోగ్య పథకం అమల్లో లేదన్నారు. దీంతో ఉద్యోగులు తీవ్రమైన ఇబ్బందులు ఎదుర్కొంటున్నట్లుగా చెప్పారు.

రాజేష్ ఖన్నా పరిస్థితి ఎవరికీ రావద్దు


ఉమ్మడి వరంగల్ జిల్లాకు చెందిన డిప్యూటీ తహసీల్దార్ రాజేష్ ఖన్నా ఇటీవల తీవ్ర అనారోగ్యానికి గురై ఆస్పత్రిలో చేరడంతో అతడి కుటుంబం పడిన ఇబ్బందులను మంత్రికి లచ్చిరెడ్డి వివరించారు. జేపీసీ నాయకులుగా తాము రాజేష్ ఖన్నాకు అందించిన చేయూత గురించి చెప్పారు. రాష్ట్రంలోని ఏ ఉద్యోగికి కూడా రాజేష్ ఖన్నా పరిస్థితి రాకుండా ఉండాలంటే తక్షణమే నూతన ఆరోగ్య పథకాన్ని రాష్ట్రంలో ప్రవేశ పెట్టి అమలు చేయాలని కోరారు.

త్వరలో సరికొత్త విధానంతో ఆరోగ్య పథకం

రాష్ట్రంలో త్వరలోనే ఉద్యోగులకు సరికొత్త విధానంతో ఆరోగ్య పథకాన్ని అందుబాటులోకి తెస్తున్నట్లుగా ఈ సందర్భంగా మంత్రి దామోదర రాజనర్సింహ స్పష్టం చేశారు. ఏ ఒక్క ఉద్యోగి బిల్లుల కోసం కార్యాలయాల చుట్టూ తిరిగే పరిస్థితి ఉండదని హామీ ఇచ్చారు. గతంలో జేపీసీ ఏ పథకాన్ని అయితే కావాలని కోరిందో.. అదే త్వరలోనే అందుబాటులోకి రాబోతుందన్నారు.

సెలక్షన్ గ్రేడ్ డిప్యూటీ కలెక్టర్ల పదోన్నతులకు

రీన్ సెగ్మెంట్



ప్రజానామ, ఖైరతాబాద్: సెలక్షన్ గ్రేడ్ డిప్యూటీ కలెక్టర్ల (అడిషనల్ కలెక్టర్) పదోన్నతుల ప్రక్రియను వెంటనే చేపట్టాలని తెలంగాణ ఉద్యోగుల జేపీసీ చైర్మన్, డిప్యూటీ కలెక్టర్ల సంఘం రాష్ట్ర అధ్యక్షుడు వీ.లచ్చిరెడ్డి కోరారు. అర్హత కలిగిన 33 మందికి సెలక్షన్ గ్రేడ్ డిప్యూటీ కలెక్టర్లు (అడిషనల్ కలెక్టర్)గా పదోన్నతులు కల్పించాలన్నారు. శనివారం లచ్చిరెడ్డి సారథ్యంలో సీసీఎల్ఎం లోకేశ్ కుమార్ ను డిప్యూటీ కలెక్టర్ల సంఘం రాష్ట్ర ప్రధాన కార్యదర్శి కే రామకృష్ణ, తెలంగాణ తహసీల్దార్ల సంఘం అధ్యక్ష, కార్యదర్శులు ఎన్ రాములు, రమేష్ పాక, తెలంగాణ రెవెన్యూ సర్వీసెస్ అసోసియేషన్ రాష్ట్ర అధ్యక్ష, కార్యదర్శులు బాణాల రాంరెడ్డి, వీ భీక్షం కలిశారు. ఈ సందర్భంగా సీసీఎల్ఎం

లోకేశ్ కుమార్ దృష్టికి పలు విషయాలను తీసుకెళ్లారు.

త్వరగా పూర్తి చేయండి

ప్రజాపాలనలో తొలిసారిగా 33 సెలక్షన్ గ్రేడ్ డిప్యూటీ కలెక్టర్ల (అడిషనల్ కలెక్టర్) పోస్టులను ప్రభుత్వం అందుబాటులోకి తెచ్చిందని ఈ సందర్భంగా లచ్చిరెడ్డి సీసీఎల్ఎం లోకేశ్ కుమార్ కు వివరించారు. ఈ పోస్టులకు అర్హత కలిగిన వారికి పదోన్నతులను కల్పించాలని కోరారు. దీనిపై లోకేశ్ కుమార్ సానుకూలంగా స్పందించారు. దీనికి సంబంధించిన దస్త్రంపై సీఎం రేవంత్ రెడ్డి సంతకం కూడా అయిపోయిందని, అతి త్వరలోనే పదోన్నతుల ప్రక్రియను చేపట్టి పోస్టులను కూడా భర్తీ చేయనున్నట్లుగా హామీ

- దస్త్రంపై సీఎం సంతకం కావడంతో వేగవంతమైన ప్రక్రియ
- త్వరలోనే క్షేత్రస్థాయిలోకి జీపీఓలు
- జేపీసీ చైర్మన్ లచ్చిరెడ్డి సారథ్యంలో సీసీఎల్ఎం కలిసిన సంఘాల నేతలు
- రెవెన్యూ ఉద్యోగ సంఘాల నేతలతో సీసీఎల్ఎం లోకేశ్ కుమార్

ఇచ్చారు.

జీపీఓలకు క్షేత్రస్థాయిలో విధులు కేటాయించండి

గ్రామానికి రెవెన్యూ అధికారి క్షేత్రస్థాయిలో పని చేసేందుకు ప్రభుత్వం గ్రామ పాలనా అధికారుల(జీపీఓ) నియామక ప్రక్రియను చేపట్టిందని లచ్చిరెడ్డి వివరించారు. ఇప్పటికే ఇందుకు సంబంధించి నియామకాల కోసం అర్హత పరీక్షను సైతం నిర్వహించి తుది జాబితాను కూడా వెల్లడించడం కూడా జరిగిందని గుర్తుచేశారు. వీరందరికీ క్షేత్రస్థాయిలో విధులను కేటాయించి బాధ్యతలను అప్పగించాలని కోరారు. ఇప్పటికే రెవెన్యూ సదస్సులతో క్షేత్రస్థాయిలో ప్రతి మండలంలోనూ వేలాది దరఖాస్తులు వచ్చాయన్నారు. మరోవైపు ఉన్న రెవెన్యూ అధికారులు, సిబ్బందిపైనే పని భారం కూడా పెరిగిందన్నారు. జీపీఓలను విధుల్లోకి తీసుకోవడంతో చాలా వరకు ఒత్తిడి తగ్గుతుందన్నారు. దీనిపై లోకేశ్ కుమార్ సానుకూలంగా స్పందించారు. రెవెన్యూ శాఖ మంత్రి పొంగులేటి శ్రీనివాస్ రెడ్డితో చర్చించి త్వరలోనే ఈ ప్రక్రియను పూర్తి చేసేలా చూస్తామన్నారు. కార్యక్రమంలో తెలంగాణ తహసీల్దార్ల సంఘం మహిళా విభాగం రాష్ట్ర అధ్యక్షురాలు ఎం.రాధ, తెలంగాణ రెవెన్యూ సర్వీసెస్ అసోసియేషన్ మహిళా విభాగం అధ్యక్షురాలు సుజాత చౌహాన్, తదితరులు పాల్గొన్నారు.

మట్టి తవ్వకాలపై టాస్కోఫోర్స్ దాడులు

10 టిప్పర్లు, రెండు హిటాచీ జేసీజీలు, ఒక కారు స్వాధీనం

ప్రజానామ, వేములవాడ: అక్రమ మట్టి తవ్వకాలపై టాస్కోఫోర్స్ అధికారులు దాడులు నిర్వహించారు. సిరిసిల్లా జిల్లా వేములవాడ పట్టణ పరిధిలోని కోడిమింజు గ్రామ శివారులోని రామప్ప ఆలయం నుంచి నిబంధనలకు విరుద్ధంగా మట్టిని తవ్వి తరలిస్తున్నారనే సమాచారం తో వేములవాడ పట్టణ ఇన్ స్పెక్టర్ వీరప్రసాద్, జిల్లా టాస్కోఫోర్స్ ఇన్ స్పెక్టర్ నటీష్ ఆధ్వర్యంలో పోలీసులు శనివారం సంయుక్తంగా దాడులు చేసినట్లు ఎస్పీ మహేశ్ బీ గిత్ తెలిపారు. ఈ దాడుల్లో 10 టిప్పర్లు, రెండు హిటాచీ జేసీజీలు, ఒక కారు స్వాధీనం చేసుకున్నారు. విచారణ అనంతరం ఉత్తమ కరుణాకర్, భువనగిరి మహేష్, లంబ ప్రశాంత్ లపై కేసు నమోదు చేసినట్లు చెప్పారు. ఈ సందర్భంగా ఎస్పీ మాట్లాడుతూ నిబంధనలకు విరుద్ధంగా అక్రమ మట్టి తవ్వకాలు జరిగినా, రవాణా చేసిన కేసులు తప్పవని హెచ్చరించారు. మట్టి తవ్వకాలు, రవాణా, నిల్వలపై చట్ట ప్రకారం సంబంధిత శాఖ అధికారుల ముందస్తు అనుమతి తప్పనిసరి అని పేర్కొన్నారు. జిల్లా పరిధిలో ఎక్కడైనా అక్రమంగా మట్టిని తరలించినా, తవ్వకాలు చేసినా, నిల్వ చేసినా సమాచారం అందించాలని సూచించారు.



రెండో టెస్టుకు టీమిండియా రెడీ

బర్మింగ్హామ్‌లో భారత్, ఇంగ్లాండ్ మధ్య టెస్ట్ ... శుభ్‌మాన్ గిల్ ను ఊరిస్తున్న రికార్డ్

బర్మింగ్హామ్: శుభ్‌మాన్ గిల్ కెప్టెన్సీలో టీం ఇండియా ఇంగ్లాండ్‌తో జరిగిన టెస్ట్ సిరీస్‌లో మొదటి మ్యాచ్‌లో ఓడిపోయిన సంగతి తెలిసిందే. అయితే ఈ సిరీస్ ఐదు మ్యాచ్‌ల సిరీస్, కాబట్టి తిరిగి పునరాగమనం చేసే అవకాశాన్ని తోసిపుచ్చలేము. జూలై 2 నుండి బర్మింగ్హామ్‌లో జరగనున్న రెండవ మ్యాచ్‌కు భారత జట్టు ఇప్పుడు సిద్ధమవుతోంది. అయితే ఈ రెండవ టెస్టులో శుభ్‌మాన్ గిల్‌కు చక్కటి అవకాశం ఉంది. ఒకవేళ అదే గనుక జరిగినట్లయితే...అతని పేరు చరిత్ర పుటల్లో నమోదు అవుతుంది. ఎందుకంటే భారత జట్టు ఇప్పటివరకు బర్మింగ్హామ్‌లో 8 టెస్ట్ మ్యాచ్‌లు ఆడింది. కానీ ఒక్క మ్యాచ్ కూడా గెలవలేదు. టీమ్ ఇండియా ఎనిమిది మ్యాచ్‌లలో ఏడు ఓడిపోయింది. ఒక మ్యాచ్ ద్రా అయింది. భారత జట్టు 1967లో తొలిసారి బర్మింగ్హామ్‌లో టెస్ట్ ఆడింది. అప్పటి నుండి చాలా మంది కెప్టెన్లు వచ్చారు..వెల్లారు. కానీ బర్మింగ్హామ్‌లో టెస్ట్ గెలవాలనే కల నెరవేరలేదు. కానీ శుభ్‌మాన్ గిల్‌కు బర్మింగ్హామ్‌లో టెస్ట్ గెలిచే అవకాశం ఉంది. బర్మింగ్హామ్‌లో టెస్ట్ గెలిచిన మొదటి భారత కెప్టెన్‌గా రికార్డు క్రియేట్ చేయగలడా అనేది చూడాల్సిందే. బర్మింగ్హామ్‌లో జరిగిన టెస్ట్ మ్యాచ్‌లో భారత జట్టుకు నాయకత్వం వహించిన ఆటగాళ్ల పేర్ల గురించి తెలుసుకుంటే.. అజిత్ వాడేకర్, ఎస్ వెంకటరాఘవన్, మన్సూర్ అలీ ఖాన్ పటోడి, కపిల్ దేవ్, మహ్మద్ అజారుద్దీన్, ఎంఎస్ ధోని, విరాట్ కోహ్లా, జస్‌ప్రీత్ బుధ్రా ఉన్నారు. వీరందరూ ఒకే ఒక్క మ్యాచ్‌లో భారత జట్టుకు నాయకత్వం వహించారు. కానీ ఒక విజయాన్ని కూడా సమోదు చేయలేకపోయారు. ఆగస్టు వరకు భారత్, ఇంగ్లాండ్ మధ్య ఐదు టెస్ట్ మ్యాచ్‌ల సిరీస్ జరగనుంది. కానీ తొలి మ్యాచ్‌లో ఓడిపోయిన తర్వాత టీమ్ ఇండియా కాస్త వెనుకబడి ఉంది. రెండో మ్యాచ్‌లో టీమ్ ఇండియా ఫ్లేయింగ్ ఎలెవన్‌లో కొన్ని మార్పులు ఉంటాయి. జోప్రా ఆర్పర్ తిరిగి వస్తున్నట్లు ఇంగ్లాండ్ ప్రకటించింది. దాదాపు నాలుగు సంవత్సరాల తర్వాత అతను టెస్ట్ కోసం మైదానంలోకి దిగబోతున్నాడు. తొలి మ్యాచ్‌లో టీమ్ ఇండియా



ఓడిపోయినప్పటికీ, రెండో మ్యాచ్‌లో కఠినమైన పోరాటం జరిగి అవకాశం ఉందని భావిస్తున్నారు. **రెండో టెస్టులో టీమిండియాలో 3 భారీ మార్పులు**
బుధ్రా, రాకూర్, జడేజాలను పక్కనెట్టి అవకాశం
ఇంగ్లాండ్‌తో జరిగిన మొదటి టెస్ట్ మ్యాచ్‌లో భారత ఓడిపోయింది. ఈ మ్యాచ్‌లో టీమిండియా నుంచి కొందరు ఆటగాళ్లు అదృత ప్రదర్శన చేశారు. అదే సమయంలో, పేలవమైన ఫీల్డింగ్,

కొందరు బ్యాటర్‌తో విఫలమై తమ ప్రదర్శనతో చాలా నిరాశపరిచారు. రెండు టెస్టు కోసం టీమ్ ఇండియాలో 3 పెద్ద మార్పులు చూడవచ్చు. జస్ప్రీత్ బుధ్రాకు రెండవ మ్యాచ్‌లో విశ్రాంతి ఇవ్వవచ్చు. అతడిపై వరుస మ్యాచ్‌ల ఓవర్ లోడ్ తో కీలకమైన మ్యాచ్ లతో అందుబాటులో ఉంటాడా లేదా అని మేనేజ్ మెంట్ భావిస్తోంది. బుధ్రాతో పాటు, జట్టులో మరో ఇద్దరు ఆటగాళ్లని ఫ్లేయింగ్-11 నుండి తప్పించవచ్చు. కానీ బుధ్రా లేకపోతే బౌలింగ్ ఆటాకీ కష్టమేనని వినిపిస్తోంది. భారత్, ఇంగ్లాండ్ మధ్య జరుగుతున్న ఐదు మ్యాచ్‌ల టెస్ట్ సిరీస్‌లో రెండో మ్యాచ్ జూలై 2 నుంచి ప్రారంభం కానుంది. బర్మింగ్హామ్‌లోని ఎడ్వేబాస్టన్‌లో ఈ మ్యాచ్ జరుగుతుంది. ఈ మ్యాచ్‌లో శుభ్‌మాన్ గిల్ సారథ్యంలోని భారత 3 భారీ మార్పులతో దిగవచ్చు. బుధ్రా మొదటి మ్యాచ్‌లో అదృతంగా బౌలింగ్ చేశాడు. ఈ మ్యాచ్‌లో బుధ్రా 44 ఓవర్లు వేశాడు. బుధ్రా మొదటి ఇన్నింగ్స్‌లో ఐదు వికెట్లు తీశాడు. అతను భారతదేశం తరపున సక్సెస్‌ఫుల్ బౌలర్. కానీ బుధ్రాకు ఓవర్ బర్డెన్ దృష్టిలో ఉంచుకుని, టీమ్ ఇండియా అతనికి రెండవ టెస్ట్‌లో విశ్రాంతి ఇస్తుందని వినిపిస్తోంది. కానీ అతడు లేకపోతే భారత బౌలింగ్ ఆటాకీ బలహీనంగా మారి సిరీస్ లో ఇంగ్లాండ్ 2-0 ఆధిక్యంలోకి వెళ్లే కోలుకోవడం కష్టమే. టీమిండియా ఆల్ రౌండర్ శార్దూల్ రాకూర్‌ను జట్టు నుంచి తొలగించే అవకాశాలు ఎక్కువగా ఉన్నాయి.. శార్దూల్ మొదటి మ్యాచ్‌లో తన ప్రదర్శనతో చాలా నిరాశపరిచాడు. శార్దూల్ బ్యాట్‌తో 2 ఇన్నింగ్స్‌లలో కేవలం 5 పరుగులు మాత్రమే చేశాడు. బౌలింగ్‌లో కూడా అంతగా రాణించలేదు. శార్దూల్ మ్యాచ్‌లో కేవలం 2 వికెట్లు మాత్రమే తీశాడు. సీనియర్ స్పిన్ ఆల్ రౌండర్ రవీంద్ర జడేజాను రెండో టెస్టుకు పక్కన పెట్టవచ్చు. బ్యాటింగ్, బౌలింగ్ రెండింటిలోనూ జడేజా పెద్దగా రాణించలేదు. జడేజా ఫస్ట్ ఇన్నింగ్స్‌లో 11 రన్స్, రెండో ఇన్నింగ్స్‌లో 25 పరుగులు చేశాడు. బౌలింగ్ లోనూ జడ్డూ నిరాశపరిచాడు. కేవలం ఒక వికెట్ మాత్రమే తీయగలిగాడు.

కీలకమైన సమయంలో ఇంపాక్ట్ చూపడంలో ఫెయిల్

భారత్ బౌలింగ్ లైనప్‌పై మహ్మద్ షమీ ఆగ్రహం

న్యూఢిల్లీ: ఇండియా - ఇంగ్లాండ్ ఐదు టెస్ట్ మ్యాచ్‌ల సిరీస్‌ను భారత్ ఓటమి తో స్టాప్ చేసింది. హాడ్‌గ్గ్‌లో జరిగిన మొదటి టెస్టులో టీమ్ ఇండియా చిత్తుగా ఓడింది. సెకండ్ ఇన్నింగ్స్‌లో 371 భారీ టార్గెట్‌ను కూడా భారత్ బౌలర్లు కాపాడుకోలేకపోవడంపై విమర్శలు వ్యక్తమవుతున్నాయి. ఈ టార్గెట్ రీచ్ అయ్యేందుకు ఇంగ్లాండ్ బ్యాటర్లు 4.5 రన్ రేటుతో పరుగులు చేయడం గమనార్హం. భారత బౌలర్లు అవకాశాలు సృష్టించుకోవడంలో ఫెయిల్ అయ్యారు, చాలా విలువైన క్యాచ్‌లు ద్రాప్ చేసి నిరాశపరిచారు. తాజాగా మహ్మద్ షమీ టీమ్ బౌలింగ్ సమస్యలపై తన అభిప్రాయాలను షేర్ చేసుకున్నాడు. జస్ప్రీత్ బుధ్రాఇంగ్లాండ్ తొలి ఇన్నింగ్స్‌లో ఐదు వికెట్లు పడగొట్టి అదృత ప్రదర్శన చేశాడు. అయితే మిగిలిన బౌలింగ్ యూనిట్ అతనికి సపోర్ట్ ఇవ్వలేకపోయింది. ఇంగ్లాండ్ బ్యాటర్లు చాలా ఈజీగా రన్స్ స్కోర్ చేశారు. బౌలర్లకు ఫానింగ్ లేదని, కీలకమైన సమయంలో ఇంపాక్ట్ చూపడంలో ఫెయిల్ అయ్యారని షమీ ఎత్తి చూపాడు. ఇతర బౌలర్లు బుధ్రాతో మాట్లాడి అతని నుంచి నేర్చుకోవాలి. వారు కలిసి ప్లాన్ చేయాలి, బుధ్రాకు సపోర్ట్ ఇవ్వాలి. అతడి కి సరిగ్గా సపోర్ట్ చేస్తే, మనం మ్యాచ్‌లు ఈజీగా గెలవగలం. ఈ మొదటి టెస్ట్ తర్వాత బౌలింగ్‌పై కొంత వర్క్ చేయాల్సిన అవసరం ఉంది.' అని మహ్మద్ షమీ పేర్కొన్నాడు. ఇంగ్లాండ్ రెండో ఇన్నింగ్స్‌లో చెరో రెండు వికెట్లు తీసిన శార్దూల్ రాకూర్, ప్రసిద్ధ కృష్ణను షమీ ప్రత్యేకంగా విమర్శించాడు. అయితే మ్యాచ్‌ను ప్రభావితం చేయడానికి వారి సహకారం చాలా అలస్యంగా అందిందని భావించాడు. 'శార్దూల్ ఆ వికెట్లు తీసుకునే సమయానికి, మ్యాచ్ మన చేతుల్లో లేదు. కొత్త బంతితో వికెట్లు తీయడం చాలా కీలకం. కానీ మనం చాలా ఈజీగా పరుగులు ఇచ్చేశాం. అందుకే ఇంగ్లాండ్ గెలిచింది.' అని చెప్పాడు. ప్రత్యర్థిపై ఒత్తిడి తీసుకురావడానికి, ఇండియాను మ్యాచ్‌లో టాప్‌లో ఉంచడానికి బుధ్రాకు ముఖ్యంగా ఇన్నింగ్స్ ప్రారంభంలోనే మంచి సపోర్ట్ అందించాలని షమీ తెలిపాడు. ఈ సిరీస్‌లో భారత జట్టు మరిన్ని సవాళ్లను ఎదుర్కోవాలి. టీమ్ స్టార్ బౌలర్ జస్ప్రీత్ బుధ్రా ఐదు టెస్ట్‌లలో మూడు మాత్రమే ఆడతాడు. ఇది ఇతర బౌలర్లపై అదనపు ఒత్తిడిని కలిగిస్తుంది. స్కాడ్‌లో అర్బింద్ సింగ్, ఆకాష్ దీప్ వంటి రిజర్వ్ ప్లేయర్స్ ఉన్నారు. కానీ వారు బుధ్రాను రీప్లేస్ చేయాలి, ఆ స్థాయిలో పర్ఫార్మ చేయాలి. ఇప్పుడు బుధ్రాకి రెండో టెస్ట్‌కి రెస్ట్ ఇవ్వారు. అతను లేకుండానే బర్మింగ్హామ్‌లో జూలై 2న మొదలు కాబోతున్న రెండో టెస్ట్‌కి టీమ్ ఇండియా సిద్ధమవుతుంది. బుధ్రా లేకుండా భారత్ బౌలర్లు ఇంగ్లాండ్ బ్యాటర్లను ఎలా అడ్డుకుంటారనే చర్చలు మొదలయ్యాయి. ఈ మ్యాచ్‌లో భారత్ ఆధిపత్యం చెలాయించడం కష్టమని కొందరు ఎక్స్‌పర్ట్స్ విశ్లేషణలు వినిపిస్తున్నారు. షమీ సూచించినట్లు పక్కా ప్లానింగ్, ఎక్సిక్యూషన్ లేకపోతే ఇంగ్లాండ్‌పై గెలవడం అంత ఈజీ కాదు.



అభిమాని కోసం టికెట్ కొనుగోలు చేసిన నీరజ్‌చోప్రా

న్యూఢిల్లీ: భారత స్టార్ జావెలిన్ త్రోయర్ నీరజ్ చోప్రా ప్రస్తుతం ఎన్‌సీ క్లాసిక్ ఈవెంట్‌కు సిద్ధమవుతున్నాడు. జూలై 5న బెంగళూరు వేదికగా ఈ ఈవెంట్ జరగనుంది. ఈ నేపథ్యంలో నీరజ్ తన మంచి మనసు చాటుకున్నాడు. ఓ అభిమాని కోరికను నెరవేర్చాడు. అతడికి ఈ ఈవెంట్ లైవ్ చూసే అవకాశాన్ని కల్పించాడు. తమిళనాడు కాయంబత్తూర్‌కు చెందిన రంజిత్ కుమార్ అనే వ్యక్తికి నీరజ్ అంటే చాలా అభిమానం. అయితే భారత్ వేదికగా తొలిసారి జరగనున్న ఎన్‌సీ క్లాసిక్ టోర్నీని అతడు ఎలాగైనా లైవ్‌లో చూడాలని ఆశపడ్డాడు. దీంతో 'ఎవరైనా రూ.2000 స్పాన్సర్ చేసినట్లైతే, బెంగళూరు వెళ్లి ఎన్‌సీ క్లాసిక్ ఈవెంట్ చూస్తాను' అని రంజిత్ సోషల్ మీడియాలో పోస్ట్ షేర్ చేశాడు. అయితే దీనికి ఏకంగా ఒలింపిక్ గోల్డ్ మెడలిస్ట్ నీరజ్ చోప్రానే స్పందించాడు. 'అతడి కోసం సొంత ఖర్చులతో ఈ ఈవెంట్ చూసేందుకు ఏర్పాట్లు చేశాడు. 'హేయ్ రంజిత్, మీకు వీటిపై అనుభవంతో ఎన్‌సీ క్లాసిక్ టోర్నీ చూసే అవకాశం కలగనుంది. ఈ బెంగళూరు ట్రీప్ ఖర్చు నాదే. అంతేకాదు నాకు 90 మీటర్ల దూరంలోనే మీ బస్ ఉంటుంది. త్వరలోనే కలుద్దాం' అని నీరజ్ అన్నాడు. దీంతో నీరజ్ మనసు బంగారం అంటూ నెటిజన్లు ప్రశంసిస్తున్నారు. కాగా, ఈ ఎన్‌సీ క్లాసిక్ ఈవెంట్? గత మే నెలలో 24 తేదీనే జరగాల్సి ఉంది. అయితే భారత్- పాకిస్థాన్ మధ్య ఉద్రిక్తతల కారణంగా ఈ టోర్నీ వాయిదా పడింది. ఇక జూలై 4న ఈ టోర్నీని నిర్వహించనున్నారు. ఈ టోర్నీలో నీరజ్?తో పాటు థామస్ లోల్ (జర్మనీ), అండర్సన్ పీటర్స్ (గ్రెనడా) లాంటి స్టార్లు పోటీ పడుతున్నారు. రీసెంట్?గా నీరజ్ చోప్రా పారిస్ డ్రైమండ్ లీగ్ విజేతగా నిలిచాడు. ఈ ఈవెంట్‌లో నీరజ్ 88.16 మీటర్లు దూరం జావెలిన్ విసిరి అదృత విజయం సాధించాడు. జర్మనీకి చెందిన వెబర్ జులియన్ (87.88 మీటర్లు), బ్రెజిల్?కు చెందిన ద సిల్వ లూయిజ్ మారికో (86.62) తర్వాత స్థానాల్లో నిలిచారు.



సరదాగా కుస్తీ పోటీలో పాల్గొన్న ఆటగాళ్లు

బర్మింగ్హామ్: భారత్ క్రికెట్ జట్టులో పేనర్లుగా స్థిరపడుతున్న అర్బింద్ సింగ్, ఆకాష్ దీప్ ప్రస్తుతం ఇంగ్లాండ్‌లో టెస్ట్ సిరీస్ కోసం టీమిండియాతో కలిసి ఉన్నారు. తొలి టెస్టులో ఓటమి తర్వాత, రెండో టెస్టుకు జస్ప్రీత్ బుధ్రా విశ్రాంతి తీసుకోవడంతో, అతని స్థానంలో అర్బింద్ లేదా ఆకాష్ దీప్‌లలో ఒకరు తుది జట్టులోకి వస్తారని అందరూ ఆసక్తిగా ఎదురుచూస్తున్నారు. అయితే, మ్యాచ్ ప్రాక్టీస్, తీవ్రమైన శిక్షణతో పాటు, ఆటగాళ్లు తమ ఒత్తిడిని తగ్గించుకోవడానికి సరదా పలకరించాలి, చిలిపి వసులు చేస్తుంటారు. అలాంటిదే ఒక వీడియో ఇప్పుడు సోషల్ మీడియాలో వైరల్ అవుతోంది. ఇందులో అర్బింద్ సింగ్, ఆకాష్ దీప్ ఇద్దరూ భారత బౌలింగ్ కోచ్, దక్షిణాఫ్రికా దిగ్గజ పేసర్ మోర్గే మోర్గేలతో కలిసి సరదాగా "రెజింగ్" (కుస్తీ) చేస్తూ కనిపించారు. ఈ వీడియోలో, అర్బింద్ సింగ్, ఆకాష్ దీప్ ఇద్దరూ మోర్గే మోర్గేలను సరదాగా పట్టుకుని, కింద పడేయడానికి ప్రయత్నిస్తున్నారు. మోర్గేల కూడా వారిని అంత సరదాగా ప్రతిఘటిస్తూ, వారితో సరదాగా కుస్తీ పడుతున్నారు. ఈ వీడియో టీమిండియా శిబిరంలో ఎంత సరదా వాతావరణం ఉందో స్పష్టం చేస్తోంది. ఆటగాళ్లు తమ ఒత్తిడిని తగ్గించుకోవడానికి ఇలాంటి చిలిపి చేష్టలు చేస్తుంటారని, ఇది వారి మధ్య మంచి స్నేహభావాలను కూడా పెంపొందిస్తుందని ఈ వీడియో చూస్తే అర్థమవుతుంది. సాధారణంగా, అంతర్జాతీయ క్రికెట్‌లో ఆటగాళ్లు తీవ్రమైన ఒత్తిడికి గురవుతుంటారు. ముఖ్యంగా టెస్ట్ మ్యాచ్‌లు, సుదీర్ఘ సిరీస్‌ల సమయంలో ఈ ఒత్తిడి మరింత ఎక్కువగా ఉంటుంది. ఇలాంటి సమయంలో, కోచ్‌ింగ్ స్టాఫ్, సీనియర్ ఆటగాళ్లు జూనియర్లతో కలిసి సరదాగా గడపడం, వారిని ప్రోత్సహించడం చాలా ముఖ్యం. మోర్గే మోర్గేల, అర్బింద్, ఆకాష్ దీప్‌లతో కలిసి ఇలా సరదాగా పాల్గొనడం, జట్టులో మంచి వాతావరణం నెలకొని ఉందని సూచిస్తుంది. ఇది ఆటగాళ్ల ప్రదర్శనపై కూడా సానుకూల ప్రభావం చూపుతుంది. మోర్గే మోర్గేల భారత బౌలింగ్ కోచ్‌గా నియమితులైనప్పటి నుంచి, బౌలింగ్ విభాగానికి తన అనుభవాన్ని పంచుకుంటూ, ఆటగాళ్లకు మెరుగైన శిక్షణను అందిస్తున్నారు. ఆటగాళ్లతో అతను ఎంత సరదాగా ఉంటాడో, వారితో ఎంత సన్నిహితంగా మనులుకుంటాడో ఈ వీడియోకు ఒక నిదర్శనం. ప్రస్తుతం ఇంగ్లాండ్‌తో జరుగుతున్న సిరీస్‌లో టీమిండియా బాగా రాణించాలని కోరుకుంటున్న సమయంలో, ఈ సరదా వీడియో అభిమానులకు కూడా కాస్త ఊరటనిచ్చింది. అర్బింద్, ఆకాష్ దీప్‌లలో ఎవరు రెండో టెస్టులో ఆడుతారనే ఉత్సాహం ఒకవైపు ఉండగా, వారి సరదా వీడియో మాత్రం అందరినీ అలరిస్తోంది.

తెలంగాణ క్రీడా విధానం దేశానికే ఆదర్శం



- జాతీయ, అంతర్జాతీయ టోర్నీలతో క్రీడాకారుల్లో ఉత్సాహం
- సోఫ్ట్వేర్ అథారిటీ చైర్మన్ శివసేనారెడ్డి
- సరూర్‌నగర్ ఇండోర్ స్టేడియంలో ఎలైట్ బాక్సింగ్ నేషనల్ టోర్నమెంట్ ప్రారంభం

ప్రజానావ, హైదరాబాద్: ముఖ్యమంత్రి రేవంత్ రెడ్డి ఆలోచనల మేరకు ప్రవేశపెట్టిన సూతన క్రీడా విధానం దేశానికి ఆదర్శమని, ఇది క్రీడా భవిష్యత్ ముఖచిత్రాన్ని మార్పుతుందని సోఫ్ట్వేర్ అథారిటీ చైర్మన్ శివసేనారెడ్డి అన్నారు. శనివారం ఆయన సరూర్‌నగర్ ఇండోర్ స్టేడియంలో ఎలైట్ బాక్సింగ్ నేషనల్ టోర్నమెంట్

ప్రారంభోత్సవానికి ముఖ్య అతిథిగా హాజరైనాడు. జాతీయ, అంతర్జాతీయ పోటీలు నిర్వహించడం ద్వారా తెలంగాణ భావి క్రీడాకారులకు స్ఫూర్తితో పాటు ఉత్సాహం కలుగుతుందని పేర్కొన్నారు. క్రీడా విధానం దేశంలోనే ఆదర్శవంతమైన విధానంగా నిలబడి తెలంగాణ క్రీడా భవిష్యత్తు ముఖచిత్రాన్ని మార్పుతుందన్నారు. క్రీడా సంఘాలు ఫెడరేషన్స్ నిర్వహించే కార్యక్రమాలకు తెలంగాణ సోఫ్ట్వేర్ అథారిటీ అన్నిరకాల సహాయ సహకారాలు అందిస్తుందని స్పష్టం చేశారు. గతేడాది కాలంగా జాతీయ, అంతర్జాతీయ టోర్నమెంట్లకు హైదరాబాద్ ఆతిథ్యం ఇచ్చిందని, రానున్న రోజుల్లోనూ మరిన్ని టోర్నమెంట్లకు ఆతిథ్యం ఇస్తుందని తెలిపారు. ఈ కార్యక్రమంలో సోఫ్ట్వేర్ అథారిటీ ఎంపీ సోని బాలాదేవి, బాక్సింగ్ ఫెడరేషన్ ఆఫ్ ఇండియా ప్రతినిధులు సోహెల్, అజదుల్ సింగ్, అన్నమన్, అద్యక్ష కార్యదర్శులు చాతిరి బాలరావు, రవీందర్, తెలంగాణ ఒలింపిక్ అసోసియేషన్ మాజీ కోశాధికారి మహేశ్వర్, మాజీ పార్లమెంటు సభ్యుడు మధు యాష్‌గిర్, మార్గల్ కమిటీ చైర్మన్ చల్లా సర్పంచారెడ్డి తదితరులు పాల్గొన్నారు.





రెమ్యూనరేషన్ పెంచేసిన శ్రీలీల

పెళ్లి సందడిసినిమాతో తెలుగు సినీ పరిశ్రమకు పరిచయమైన శ్రీలీల ఆ తర్వాత మళ్ళీ వెనక్కి తిరిగి చూసుకోవలసిన అవసరం పడలేదు. ఎందుకంటే ఆమెకు వరుస సినీ అవకాశాలు అలా వచ్చి పడ్డాయి. నిజానికి ఆమెకు ఎన్ని హిట్ సినీమాలు ఉన్నాయో అన్ని ప్లాప్ సినీమాలు కూడా ఉన్నాయి. కానీ ఆమె డిమాండ్ మాత్రం తగ్గడం లేదు, సరికదా ఎప్పటికప్పుడు పెరుగుతోంది. ఇప్పటికే ఆమె రెమ్యూనరేషన్ చాలాసార్లు పెంచింది. తాజాగా బాలీవుడ్ ఆఫర్లు వస్తున్నందున ఆమె ఇప్పుడు మరోసారి రెమ్యూనరేషన్ పెంచినట్లు తెలుస్తోంది. తాజా సమాచారం మేరకు శ్రీలీల ఏకంగా ఏడు కోట్లు డిమాండ్ చేస్తున్నట్లు తెలుస్తోంది. తెలుగు సినీమా హీరోయిన్ కి రెమ్యూనరేషన్ అంటే చాలా పెద్ద అమౌంట్ అని చెప్పాలి. అయితే బాలీవుడ్ నిర్మాతలు శ్రీలీలకు ఆ మొత్తం ఇవ్వడానికి ఏమాత్రం వెనకాడడం లేదని అంటున్నారు. ఈ నేపథ్యంలో ఆమె రెమ్యూనరేషన్ భారీగా పెంచింది. అయితే ఆమెకు 7 కోట్లు ఇవ్వడానికి తెలుగు నిర్మాతలు ప్రస్తుతానికి సిద్ధంగా లేరు. అందుతున్న సమాచారం మేరకు ఆమె ఇప్పటివరకు రెండున్నర కోట్లు ఒక్కో తెలుగు సినీమాకి తీసుకునేది. పుష్ప సినీమాలో ఐటమ్ సాంగ్ కోసం మూడు కోట్లు తీసుకుంది. ఇప్పుడు బాలీవుడ్ లో అవకాశాలు రావడం మొదలుపెట్టాయి కదా అని, డబ్బులు డిమాండ్ చేసి ఏకంగా ఏడు కోట్లు అడుగుతున్నట్లు తెలుస్తోంది. ఒకవిధంగా అఖిల్ అక్కినేని లెనిన్ సినీమా నుంచి బయటకు వెళ్లిపోవడానికి కూడా ప్రధాన కారణం ఇదే.

సన్నని నడుములో శ్రియా లెహంగా హెయలు

సినీమా రంగంలో తన నటనతో ఎంతగానో మెప్పించిన శ్రియా శరత్... ఇప్పుడు ఫ్యాషన్ రంగంలోనూ అదరగొడుతోంది. ఇటీవల ప్రముఖ డిజైనర్ లేబుల్ కోసం ఆమె చేసిన ఫోటోషూట్ సోషల్ మీడియాలో వైరల్ అయింది. మాలిబులో గార్డెన్ ఆఫ్ ఈడెన్ కలెక్షన్ కి చెందిన ప్యాస్టెల్ బ్లూ కలర్ లెహంగా లుక్ లో ఆమె ఎటువంటి సందేహాలకూ తావు లేకుండా గ్లామర్ కు కొత్త నిర్వచనం ఇచ్చింది. మృదువైన రంగులు, ఆకర్షించే డిజైన్, శ్రియా నడుమున మెరిసే ఆ హావభావాలు... అన్నీ కలగలిపి ఈ లుక్ ను అద్భుతంగా మార్చేశాయి. ఈ లుక్ లో కనిపించిన శ్రియా లెహంగా లైట్ బ్లూ షేడ్స్ తో నాజుకుగా ఉంది. మెరుస్తున్న బ్లౌజ్ డిజైన్, మ్యాచ్ అయిన స్కర్ట్ పై ఉన్న నాజుకు పువ్వుల ఎంబ్రాయిడరీ... ఆమెను ఒక ఫెయిరీటేల్ ప్రిన్స్ సెస్ లా చూపించింది. ఈ ఫోటోలో ఆమె వేసుకున్న జుమ్మాలు, మృదువైన హెయిర్ స్టైల్ మరింత అందాన్ని జోడించాయి. సోషల్ మీడియాలో ఈ లుక్ కి అభిమానుల నుంచి మంచి స్పందన వస్తోంది.




విజ్ఞా.. నిన్ను గర్వపడేలా చేస్తా

మైసాపై నటి రష్మిక ఆసక్తిక పోస్ట్

విజయ్ దేవరకొండతో రష్మిక డేటింగ్ అంటూ కొన్నేళ్లుగా రూమర్లు వస్తున్నా వీరు మాత్రం స్పందించ ట్లేదు. ఎప్పటికప్పుడు అడ్డంగా దొరికిపోతూనే ఉన్నారు. తాజాగా రష్మిక చేసిన పోస్టు వీరిద్దరి డేటింగ్ ను కన్ఫర్మ్ చేసేలా ఉంది. రష్మిక తన మైసా సినీమాను అనౌన్స్ చేసిన విషయం తెలిసిందే. ఈ మూవీకి స్టార్ హీరోలు విశేష్ చెబుతున్నారు. తాజాగా విజయ్ దేవరకొండ కూడా ఆమెకు కంగ్రాట్స్ చెబుతూ విశేష్ చెప్పారు. ఇది అద్భుతంగా ఉంటుంది అని ఇన్ స్టా స్టోరీలో పోస్ట్ చేశాడు. దానికి రష్మిక విజయ్ దేవరకొండను ఉద్దేశిస్తూ రిప్లై ఇచ్చింది. 'విజ్ఞా ఈ సినీమాతో నిన్ను గర్వపడేలా చేస్తానని మాటిస్తున్నా' అంటూ లవ్ ఎమోజీతో రిప్లై ఇచ్చింది. ఆమె చేసిన ఈ పోస్టు కాస్త వైరల్ అవుతోంది. విజయ్ దేవరకొండను విజ్ఞా అంటూ పిలవడం అందరికీ ఆశ్చర్యంగా అనిపిస్తోంది. ఆమె పోస్టు చూసిన వారందరికీ.. ఆమె విజయ్ ను లవ్ చేస్తోందని కన్ఫర్మ్ చేసినట్లే అంటున్నారు. విజయ్ గర్వపడేలా చేయాల్సిన అవసరం ఆమెకు ఏముంది. వీరిద్దరి మధ్య ఏదో ఉంటేనే కదా ఇలాంటి రిప్లై ఇస్తుంది అని అంటున్నారు. ఏదేమైనా రష్మిక, విజయ్ తమ రిలేషన్ ను ప్రకటించకుండా.. చేయాల్సినవన్నీ చేసిస్తున్నారు. ప్రస్తుతం రష్మిక వరుస సినీమాలతో బిజీగా ఉంది. ఇలాంటి టైమ్ లో లేడీ ఓరియంటెడ్ సినీమాను చేయడం అందరికీ ఆశ్చర్యంగా అనిపిస్తోంది. ఈ సినీమాలో వయోలెంటిక్ పాత్రలో రష్మిక నటిస్తున్నట్లు తెలుస్తోంది.

హరిహర వీరమల్లు ఆలస్యం.. అభిమానుల్లో అసహనం

పవర్ స్టార్ పవన్ కళ్యాణ్ హీరోగా, నిధి అగర్వాల్ హీరోయిన్గా, క్రిష్ జాగర్లమూడి దర్శకత్వంలో తెరకెక్కుతున్న భారీ పాన్ ఇండియా చిత్రం 'హరిహర వీరమల్లు'. ఈ చిత్రం పై అభిమానులు ఏ స్థాయిలో ఆశలు పెట్టుకున్నారో ప్రత్యేకంగా చెప్పాల్సిన అవసరం లేదు. కానీ ఆ అంచనాలకు మేకర్స్ అనుగుణంగా స్పందించకపోవడంపై అభిమానుల్లో అసంతృప్తి పెరిగిపోతోంది. ఇప్పటికే చాలా కాలం క్రితమే షూటింగ్ పూర్తి అయినప్పటికీ, చిత్ర బృందం నుంచి సరైన అప్డేట్స్ లేకపోవడం అభిమానులకు తీవ్ర నిరాశ కలిగిస్తోంది. ముఖ్యంగా, ఈ వారం ట్రైలర్ కు సంబంధించి అప్డేట్ వస్తుందని ప్రకటించినప్పటికీ, అది ఇప్పటివరకు విడుదల కాలేదు. వారం ముగియబోతున్నా కూడా కనీసం ఒక టీజర్, పోస్టర్, గ్లింప్స్ లాంటి ఏదైనా చిన్న హింట్ ఇవ్వకుండా, పూర్తిగా నిశ్శబ్దంగా ఉండిపోవడం వలన ఫ్యాన్స్ నిరాశకు లోనవుతున్నారు. దీంతో చిత్రబృందం సోఫల్ మీడియా వేదికగా కూడా ప్రమోషన్ పరంగా ఏమీ చేయకపోవడాన్ని అభిమానులు తీవ్రంగా విమర్శిస్తున్నారు. సినీమా రిలీజ్ ను మళ్ళీ మళ్ళీ వాయిదా వేయడమే కాదు, ఇప్పుడు ట్రైలర్ అప్డేట్స్ విషయంలో కూడా అజాగ్రత్తగా వ్యవహరించడం అభిమానులకు నిజమైన 'పర్ట్ ఎక్స్ పీరియన్స్' గా మారుతోంది. ఇప్పటికే సినీమా ఎన్నోసారి వాయిదా పడింది. పవన్ కళ్యాణ్ షూటింగ్ పూర్తి చేసినప్పటికీ సినీమా విడుదలపై ఇప్పటికీ స్పష్టత లేకపోవడం, దానికి తోడు తాజా ట్రైలర్ అప్డేట్ విషయంలోనూ స్పష్టత లేకుండా మేకర్స్ వ్యవహరించడం వల్ల ఫ్యాన్స్ అగ్రహంగా ఉన్నారు. మొత్తంగా చూస్తే, 'హరిహర వీరమల్లు'పై ఉన్న హైప్ ను సద్వినియోగం చేసుకోవడంలో చిత్రబృందం పూర్తిగా విఫలమైందని చెప్పాలి. ఎంత భారీ బ్లడ్ బేట్, స్టార్ కాస్ట్ ఉన్నా.. ఇలా అప్డేట్లు లేకుండా డిజప్పాయింట్ చేయడం అభిమానులకు నిజంగా బాధ కలిగించే విషయం.



హిట్ టాక్ లో కన్నప్ప మూవీ

మంచు విష్ణు హీరోగా నటించిన కన్నప్ప సినీమా ఎట్టకేలకు నిన్న ప్రేక్షకుల ముందుకు వచ్చేసింది. కొన్నిసార్లు వాయిదా పడిన ఈ సినీమా శుక్రవారం ప్రేక్షకుల ముందుకు వచ్చి మంచి పాజిటివ్ టాక్ సంపాదించింది. సినీమా బాలేదని అనే వాళ్లు ఉన్నా సరే, ఎక్కువ శాతం మాత్రం సినీమా బాగుందని అంటున్నారు. అయితే ఈ సినీమా టీం మాత్రం ఒక ఆసక్తికరమైన పోస్టర్ రిలీజ్ చేయడం చర్చకు తావిస్తోంది. నిజానికి ఈ సినీమా ప్రేక్షకులను ఆకట్టుకుంటుంది. ప్రేక్షకులు కూడా థియేటర్లకు వెళ్లి చూడాలనుకుంటున్నారు. చాలామంది చూస్తున్నారు. అయితే ఏకంగా మొదటి రోజే ఇండస్ట్రీ హిట్ కన్నప్ప అంటూ పోస్టర్ రిలీజ్ చేయడంతో ఒక్క రోజులోనే ఇండస్ట్రీ హిట్ స్టేటస్ సాధించిన ఘనత ఈ సినీమాకే దక్కుతుంది అంటూ సోషల్ మీడియాలో కొందరు ట్రోల్ చేస్తున్నారు. ఇండస్ట్రీలో అప్పటివరకు ఉన్న హిట్ సినీమా రికార్డులను ఈ సినీమా తిరగరాసి అత్యధిక కలెక్షన్స్ రాబడితో దాన్ని ఇండస్ట్రీ హిట్ అని అభివర్ణిస్తారు. కానీ మంచు విష్ణు సినీమా టీం ఏమని ఆలోచించిందో తెలియదు, కానీ ఏకంగా రెండవ రోజు ఇలా రికార్డు స్థాయిలో ఇండస్ట్రీ హిట్ పోస్టర్ రిలీజ్ చేయడం చర్చకు తావిస్తోంది.

